
೧೯೩4೯ 


ಶ್ರೀ ಪಂ. ಎ. ಪ್ರೆ” ಪಿ೦೦೫ ಎ೧೬ ೧೨-೩೪ 


ಮುನ್ನುಡಿ 

ಮೈ ಸೂರು ವಿಶ್ವವಿದ್ಯಾನಿಲಯದ ಚಾನ್ಸಲರವರಾದ ಆಳುವ 
ಮಹಾಸ್ಟ್ವಾಮಿಯವರು ಮೊದಲನೆಯ ಸೆನೆಟ್‌ ಸಭೆಯ ಪ್ರಾರಂಭೋ 
ತ್ಸವದ ಭಾಷಣದಲ್ಲಿಯೂ, ಪುನಃ ಮೊದಲನೆಯ ಕಾನ್ವೊಕೇಷನ್‌ 
ಮಹೋತ್ಸವದ ಭಾಷಣದಲ್ಲಿಯೂ ವಿಶ್ವವಿದ್ಯಾನಿಲಯದ ಪಾಲಿಗೆ 
ಹೆಲವು ಕರ್ತವ್ಯಗಳನ್ನು ಅಪ್ಪಣೆ ಮಾಡಿದರು. ಅವುಗಳಲ್ಲಿ ವಿಶೇಷ 
ವಾದವು ಇವೆರಡು: ಒಳ್ಳೆಯ ಕನ್ನಡದಲ್ಲಿ ಬರೆದ ಪುಸ್ತಕಗಳ 
ಪ್ರಕಟನೆ, ಹಾಗೂ ಕನ್ನಡ ಸಾಹಿತ್ಯಕ್ಕೆ ಪ್ರೋತ್ಸಾಹ. ಮತ್ತು 
ಶ್ರೀಮನ್ಮಹಾರಾಜರವರ ಪ್ರಜೆಗಳಲ್ಲಿ ಯಾರು ಕಾರಣಾಂತರಗಳಿಂದ 
ಕ್ರಮಬದ್ಧವಾದ ಶಿಕ್ಷಣತಿಸ್ತು ಗಳಲ್ಲಿ ಭಾಗವಹಿಸಿ ಪರೀಕ್ಷೆಗಳಿಗೆ ಕೂಡಲು 
ಶಕ್ತರಲ್ಲವೋ ಅಂಥವರಲ್ಲಿ ಜ್ಞಾನಪ್ರಸಾರ ಮಾಡುವುದು; ಅಲ್ಲದೆ 
ಮೈ ಸೂರು, ಬೆಂಗಳೂರು ಈ ಎರಡು ಹಿರಿಯ ಪಟ್ಟಿಣಗಳಲ್ಲಿ ದೊರಕುವ 
ವಿದ್ಯಾಭ್ಯಾಸಾನುಕೂಲ್ಯಗಳನ್ನು ಪಡೆದಿಲ್ಲದ; ಸೆಂಸ್ಕೂನದ ದೂರಪ್ರದೇಶ 
ಗಳಲ್ಲಿ ವಾಸಿಸುವ ಜನರಲ್ಲಿ ಉಚ್ಚ ವರ್ಗದ ಸಂಸ್ಕೃತಿಯನ್ನು 
ಹರಡುವುದು. 

ಈ ಇಸ್ಸತ್ತುಮೂರು ವರ್ಷಗಳಿಂದಲೂ ವಿಶ್ವವಿದ್ಯಾನಿಲಯವು 
ಈ ಎರಡು ಮುಖ್ಯ ಧ್ಯೇಯಗಳನ್ನು ತನ್ನ ಮುಂದೆ ತಪ್ಪದೆ ನಿಲ್ಲಿಸಿ 
ಕೊಂಡಿದೆ. ಅದರ ಕನ್ನಡ ಪ್ರಕಟನ ಶಾಖೆಯು ಕೆಲವು ಪ್ರಸಿದ್ಧ 
ಹಳಗನ್ನಡ ಕಾವ್ಯಗಳನ್ನು ಎಚ್ಚರಿಕೆಯಿಂದ ಪರಿಷ್ಕರಿಸಿ ಅಚ್ಚು 
ಹಾಕಿಸಿದೆ; ಅಲ್ಲದೆ, ಸಾಹಿತ್ಯ ವಿಜ್ಞಾನ ವಿಷಯಗಳನ್ನು ಕುರಿತ 
ಕೆಲವು ಲಘು ಪುಸ್ತಕಗಳನ್ನೂ ಹೊರತಂದಿದೆ. ಪ್ರಚಾರೋಪನ್ಯಾಸ 
ಸಮಿತಿಯವರು ಸಂಸ್ಥಾನದ ಎಲ್ಲ ಭಾಗಗಳ ಅನೇಕ ಕೇಂದ್ರಗಳಲ್ಲಿ 
ಹೆಚ್ಚಾಗಿ ಕನ್ನಡದಲ್ಲಿಯೇ ಉಪನ್ಯಾಸಗಳನ್ನು ಏರ್ಪಡಿಸುತ್ತಿದ್ದಾರೆ. 

ಇತ್ತೀಚೆಗೆ ಒಂದು ಫಲದಾಯಕವಾದ ಕಾರ್ಯಕ್ರಮ ಬೆಳೆದು 
ಬರುತ್ತಿದೆ. ವಿಷಯ ಒಂದೊಂದಕ್ಕೆ ಒಂದೊಂದರಂತೆ ಬಿಡಿ ಉಪನ್ಯಾಸ 


vi 


ವನ್ನು ಕೊಡಿಸುವುದರ ಜೊತೆಗೆ, ನಿಶ್ವನಿದ್ಯಾನಿಲಯದ ಅಧ್ಯಾಪಕ 
ಸಂಘದ ಸಹಕಾರದಿಂದ ಸಂಸ್ಕೃತಿ ಸಪ್ತಾಹಗಳೆಂದು ಈಗಾಗಲೇ 
ಕರೆಯಲ್ಪಡುತ್ತಿರುವ ಉಪನ್ಯಾಸಮಾಲೆಗಳನ್ನು ಇಡಿಸಲಾಗುತ್ತಿದೆ. 
ಒಂದೇ ಊರಿನಲ್ಲಿ ಐದಾರು ದಿನ ಭಾಷಣ ಕಾವ್ಯವಾಚನ ಸಂಗೀತಾದಿ 
ಗಳು ಜರುಗುತ್ತವೆ; ಉಪನ್ಯಾಸಗಳು ಸಾಹಿತ್ಯ ವಿಜ್ಞಾನ ಸಮಾಜ 
ವೆಲ್ಲಕ್ಕೂ ಸಂಬಂಧಿಸಿರುತ್ತವೆ. ಈ ಸಪ್ತಾಹಗಳು ನೆರವೇರಿದ ದೊಡ್ಡ 
ಬಳ್ಳಾಪುರ, ದಾವಣಗೆರೆ, ಕೋಲಾರ ಮುಂತಾದ ಎಲ್ಲ ಕಡೆಗಳಿಂ 
ದಲೂ ಅವಕ್ಕೆ ಬಹಳ ಮನ್ನಣೆ ದೊರೆತಿದೆ. 

ಈಗ ಅತಿ ಹೊಸದಾದ ಏರ್ವಾಡಾವುದೆಂದರೆ: ಒಂದೆರಡು 
ಊರುಗಳನ್ನು ಆರಿಸಿಕೊಂಡು, ಅಲ್ಲಿಗೆ ಒಂದು ವರ್ಷದಲ್ಲಿ ಹಲವು ಬಾರಿ 
ಹೋಗಿ, ಕೆಲವು ನಿಷಯಗಳಲ್ಲಿ ಒಂದೊಂದನ್ನೂ ಕುರಿತು ನಾಲ್ಕಾರು 
ಉಪನ್ಯಾಸಗಳನ್ನು ಹೇಳುವ ಯೋಜನೆ. ಆದರಿಂದ ಆ ಊರುಗಳ 
ಜನರಿಗೆ ಅನಲ್ಪಕಾಲ ಎಡೆಬಿಡದೆ ಜ್ಞಾನಬೋಧೆ ಸಿಕ್ಕುವುದು. ಪ್ರತ್ಯಕ್ಷ 
ಕೇಳಿ ಉಪಯೋಗ ಪಡೆದ ಸಭಿಕರ ಗುಂಪಿನಿಂದ ಆಚೆಗೂ ಕೂಡ ಈ 
ಭಾಷಣಮಾಲೆಗಳ ಪ್ರಯೋಜನ ಹರಡಲೆಂಬ ಉದ್ದೇಶದಿಂದ 
ಅವುಗಳನ್ನು ಈ ರೀತಿ ಚಿಕ್ಕ ಹೊತ್ತಗೆಗಳಾಗಿ ಪ್ರಕಟಿಸಿದೆ. 

ನಮ್ಮ ಘನ ಪ್ರಭುಗಳವರು ನಮ್ಮ ವಿಶ್ವವಿದ್ಯಾನಿಲಯಕ್ಕೆ ಎರಡು 
ಪವಿತ್ರ ಕರ್ತವ್ಯಗಳನ್ನು ನೇಮಿಸಿರುವರಷ್ಟೆ: ಸುಲಭ ಸಮಂಜಸ 
ಕನ್ನಡದಲ್ಲಿ ರಚಿಸಿದ ಗ್ರಂಥಗಳ ಪ್ರಕಟನೆ; ಜನತೆಯಲ್ಲಿ ಉತ್ತಮ 
ಬಗೆಯ ಸಂಸ್ಕೃತಿಯ ಪ್ರಸಾರ. ಆ ಎರಡು ಕರ್ತವ್ಯಗಳನ್ನೂ ಈ 
ಮಾರ್ಗವಾಗಿ ಒಂದೇಸಾರಿ ಸಾಧಿಸಬಹುದೆಂಬುದೇ ಹೀಗೆ ಉಪನ್ನಾಸ 
ಗಳನ್ನು ಕೊಟ್ಟು, ಲಘು ಪುಸ್ತಕಗಳನ್ನು ಸಿದ್ಧ ಮಾಡಿದವರ ನಿರೀಕ್ಷೆ 
ಮತ್ತು ಹೆಬ್ಬಯಕೆ. 
ವಿಶ್ವವಿದ್ಯಾನಿಲಯ, ಮೈಸೂರು, | 


6 ಕೆ. 
4 ಜಾರ ಎನ್‌. ಎಸ್‌. ಸುಬ್ಬರಾನ 


ಪೀಠಿಕೆ. 

೧೯೩೯ ನೆಯ ಸೆಪ್ಟೆಂಬರ್‌ ತಿಂಗಳಿನಲ್ಲಿ ವಿಶ್ವವಿದ್ಯಾ 
ನಿಲಯದ ಅಧ್ಯಾಪಕಸಂಘದವರು ಏರ್ಪಡಿಸಿದ ವಿಶೇಷ 
ಉಪನ್ಯಾಸಮಾಲೆಯಲ್ಲಿ ವಿದ್ಯುಚ್ಛಕ್ತಿಯ ವಿಷಯವಾಗಿ 
ನಾನು ಕೊಟ್ಟ ನಾಲ್ಕು ಉಪನ್ಯಾಸಗಳನ್ನು ಪುಸ್ತಕರೂಪದಲ್ಲಿ 
ಇಲ್ಲಿ ಪ್ರಕಟಿಸಿದೆ. ಇಂಗ್ಲಿಷ್‌ ಶಬ್ದಗಳಿಗೆ ತಕ್ಟ ಕನ್ನಡ 
ಪದಗಳನ್ನು ರಚಿಸುವುದು ಕಷ್ಟ. ಸುಲಭವಾಗಿ ಅರ್ಥವಾಗುವ 
ಪದಗಳನ್ನು ಆರಿಸಲು ಆದಷ್ಟು ಪ್ರಯತ್ನಸಟ್ಟಿದೆ. 

ಈ ಪುಸ್ತಕವನ್ನು ಹೊರಗೆಡಹಲು ಅನೇಕ ರೀತಿಯಲ್ಲಿ ನನಗೆ 
ಸಹಾಯಮಾಡಿದ ಶ್ರೀಮಾನ್‌ ಜಿ. ಹನುಮಂತರಾಯರಿಗೂ, 
ಶ್ರೀಮಾನ್‌ ತೀ. ನಂ. ಶ್ರೀಕಂಠಯ್ಯನವರಿಗೂ, ಶ್ರೀಮಾನ್‌ 
ಎಚ್‌. ಸುಬ್ಬಾಜೋಯಿಸಂಗೂ ಸಂಪಾದಕೀಯ ಮಂಡಲಿಯ 
ಇತರ ಸದಸ್ಯರಿಗೂ ಕೃತಜ್ಞನಾಗಿದ್ದೇನೆ. ಇದರಲ್ಲಿರುವ 
ಚಿತ್ರಗಳನ್ನು ಬರೆದುಕೊಟ್ಟ ನನ್ನ ಮಿತ್ರರಾದ ಶ್ರೀಮಾನ್‌ 
ಜಿ. ಎಂ. ಕೃಷ್ಣ ಮೂರ್ತಿ ಅವರಿಗೆ ನಾನು ಚಿರಯಣಿ. 


ಇಂಟರ್‌ ಮೀಡಿಂಶಿೀಟ್‌ 


ಕಾಲೇಜು, J ಬಿ. ಎ. ಕೃಷ್ಣ ಸ್ವಾಮಿರಾವ್‌. 
ಮೈಸೂರು, ೧೨-೧೨-೨೯. 

ವಿಷಯಾನುಕ್ರಮಣಿಕೆ 


ಹುಸ « ಪಚ. ಬಹ 
ನಿದ್ಯುಚ್ಛ ಕ್ತ್ರಿಯ ಬನವ: ಂತ ಯು 
ವಿದ್ಯುಚ್ಛಕ್ತಿಯ ಕಾರ್ಯಗಳು... 
ವಿಮ್ಯುಜ್ಜನಕಯಂತ್ರ (ಡೈನಾಮೊ) ..... 
ಪ್ರೇರಕಯಂತ್ರ, ಪರಿವರ್ತಕಯಂತ್ರ ..... 
ಎಲೆಕ್ರೈಕ್‌ ಮೋಟಾರ್‌ 
ಖಯಣವಿದ್ಯುತ್ನ ತ್ವಣ ಪ್ರ ಪ್ರವಾಹ: 
ಎಕ ಕೇಶ ಗ ಪ ಂ೧ಐಂ೨ ಐ ಜಬ 
ಆಕಾಶದ ಅಚೆಗಳು ಟ್ಟ... ಖಸಟ್ಟಿ 
ಪರಿಸಮಾವ್ಮಿ ಸ ಸೂ ಜೂ 


. ಪ್ರವೇಶ 


ಆಶ್ಚಯುಜ ಮಾಸದಲ್ಲಿ ಮೈಸೂರಿನಲ್ಲಿ ನಡೆಯುವ 
ದಸರಾ ಮಹೋತ್ಸವದ ವೈ ಭವಾತಿಶಯವನ್ನು ನೋಡಿ ಮುಗ್ಧ 
ಇಗದಿರುವವರು ಅಪರೂಪ. ವಿಮ್ಯುದ್ದೀಪಗಳ ಕಾಂತಿಯಿಂದ 
ಅರಮನೆಯು ನಯನಮನೋಹರವಾಗಿ ಕಂಗೊಳಿಸುವುದು. 
ಶ್ರೀಮನ್ಮಹಾರಾಜರವರ ಮೆರವಣಿಗೆಯು ವಿದ್ಯುದ್ದೀಪಗಳ 
ಪ್ರಭೆಯಿಂದ  ಉಜ್ವಲತೆಯ ಶಿಖರವನ್ನು ಮುಟ್ಟುವುದು. 
ಚಾಮುಂಡಿಯ ಬೆಟ್ಟಿ ದಮೇಲೆ ನಿಂತು ನೋಡಿದರೆ ಮೈ ಸೂರಿನ 
ವಿದ್ಯುದ್ದೀಷಗಳು ಆಕಾಶದಲ್ಲಿ ಮಿನುಗುಟ್ಟುತ್ತಿರುವ ನಕ್ಷತ್ರ 
ಗಳನ್ನು ಮೀರಿಸುವಂತೆ ಪ್ರಕಾಶಿಸುವುವು. ಮೈಸೂರಿಗೆ ಸಮೀಪ 
ದಲ್ಲಿರುವ ಬೃಂದಾವನದಲ್ಲಿ ವಿದ್ಯುದ್ದೀಸಗಳ ಪ್ರಭೆಯಿಂದ 
ಉದ್ಯಾನವನವು ನಂದನವನವೋ ಎಂಬ ಭ್ರಮೆಯುಂಟು 
ಮಾಡುವುದು. 

ಏದ್ಯುಚ್ಛಕ್ತಿಯಿಂದ ಕೇವಲ ವಿದ್ಯುದ್ದೀಪಗಳೇ ಅಲ್ಲ; 
ಇನ್ನೂ ಅತಿಶಯವಾದ ಅನೇಕ ಪ್ರಯೋಜನಗಳುಂಟು. 
ದೇಶಾಂತರಗಳಲ್ಲಿ ನಡೆಯುತ್ತಿರುವ ಸಂಗೀತ ಮುಂತಾದುವು 
ಗಳನ್ನು ಕೇಳುವಂತೆ ಮಾಡುವ " ರೇಡಿಯೋ? ಯಂತ್ರಗಳು, 
ಒಂದು ಊರಿನಿಂದ ಮತ್ತೊಂದು ಊರಿಗೆ ತಂತಿಯ ಸಮಾ 
ಚಾರವನ್ನು ಕಳುಹಿಸುವ " ಟೆಲಿಗ್ರಾಫ್‌ ' ಯಂತ್ರಗಳು, ಒಂದು 
ಸ್ಥಳದಿಂದ ಸ್ಥಳಾಂತರದಲ್ಲಿರುವವರೊಡನೆ. ಮಾತನಾಡಲು 
ಸಹಾಯಕವಾದ " ಟಲಿಫೋನ್‌ ? ಯಂತ್ರಗಳು, ಆಸ್ಪತ್ರೆಗಳ 
ಲ್ಲಿರುವ " ಎಕ್ಸ್‌ರೇ? ಯಂತ್ರಗಳು, ರಾಗಿ, ಅಶ್ವಿ, ಗೋಧಿ 


೨ ವಿದ್ಯುಚ್ಛಕ್ತಿಯ ನೈಭವ 


ಮುಂತಾದುವುಗಳನ್ನು ಹಿಟ್ಟುಮಾಡುವ ಯಂತ್ರಗಳು ಇನೆ 
ಲ್ಲವೂ ಕೆಲಸಮಾಡುವುದು ವಿದ್ಯುಚ್ಛಕ್ತಿಯ ಸಹಾಯದಿಂದಲೇ. 
ಈಗಿನ ನಾಗರಿಕತೆಯಲ್ಲಿ ವಿದ್ಯುಚ್ಛಕ್ತಿಯು ಅತಿ ಮುಖ್ಯ 
ವಾದ ಸಹಕಾರಿಯಾಗಿದೆ. ಅಮೇರಿಕ, ಇಂಗ್ಲೆಂಡ್‌ ಮುಂತಾದ 
ಪಾಶ್ಚಾತ್ಯ ದೇಶಗಳಲ್ಲಿ ಜನಗಳ ಜಟ ಜಾ ಜೀವನ 
ದಲ್ಲಿ ಕೂಡ ವಿದ್ಯುಚ್ಛಕ್ತಿಯ ಉಪಯೋಗ ಬಹಳ. 
ಊಟಮಾಡುವ ಪದಾರ್ಥ ವಿದ್ಯುಚ್ಛ ಸೈಯಿಂದ ಸಕ್ರ್ರವಾ 
ದದ್ದು; ತೊಡುವ ಬಟ್ಟೆಗಳು ವಿದ್ಯುಚ್ಛ ಕೈಯಿಂದ ಡಿ 
ಯಂತ್ರ ಗಳು ನೇದವು; ಸ್ಸ ಳದಿಂದ ಸ 'ಾಂತರಕ್ಕೆ ಹೋಗಲು 
ವಿದ್ಯುಚ್ಛಕ್ತಿ ಕ್ರಿಯಿಂದ ನಡೆಯುವ ಗಾಡಿಗಳು, ಸಾವರಾರುನ್ನುಲ 
ದೂರದಲ್ಲಿರುವವರನ್ನು ನೋಡಲು ಅನುಕೂಲಿಸುವ “ ಟಿಲಿ 
ವಿಷನ್‌' ಯಂತ್ರಗಳು--ಹೀಗೆ ವಿದ್ಯುಚ್ಛಕ್ತಿಯು ಮನುಷ್ಯನ 
ಸೇವೆಗಾಗಿ ಸೊಂಟಕಟ್ಟಿ ನಂತಿರುವ ಸೇವಕನಂತಿದೆ. ವಿದ್ಯು 
ಚ್ಛಕ್ತಿಯ ಸೌಕರ್ಯದಿಂದೆ ನ ನಮಗೆ ಈಗ ಯಾವುದೂ ದೂರ 
ವಾಗಿ ಕಾಣುವುದಿಲ್ಲ, ಯಾವ ಕೆಲಸವೂ ನಿಧಾನವಾಗುವುದಿಲ್ಲ. 
ಆದುದರಿಂದ ನಾವು ಈಗ ಇರುವ ಪ ಯುಗವನ್ನು “ವಿದ್ಯುಚ್ಛ ಕ್ರಿಯ 
ಯುಗ” ಎಂದು ಕರೆಯಬಹುದು. ಅಮೇರಿಕಾದೇಶದವರು 
ವಿದ್ಯುಚ್ಛಕ್ತಿ ಕ್ಲಿಯ ಉಪಾಸಕರು. “ಏನು ಮಾಡಿದರೂ ವಿದ್ಯು 
ಚ್ಛಕ್ತಿಯೆಂದಲೇ ಮಾಡಿರಿ”. (Do it electrically) 
ಸತ ಅವರ ಜೀವನದ ಬೀಜಮಂತ್ರವಾಗಿದೆ. 
ಈಗಲೀಗ ನಮ್ಮ ದೇಶದಲ್ಲಿಯೂ ವಿದ್ಯುಚ್ಛಕ್ತಿಯ 
ಉಪಯೋಗ ಹೆಚ್ಛಾಗಿ ವ್ಯಾಪಿಸಲು ಪಾ ್ರಾರಂಭವಾಗಿದೆ. 
ಮೈ ಸೂರು ದೇಶದಲ್ಲಿ ನಮಗಿರುವ ಪ್ರಕೃತಿ ಸೌಕರ್ಯದಿಂದ ವಿದ್ಯು 
ಚ್ಛಕ್ತಿಯನ್ನು ಸುಲಭವಾಗಿ ಉತ್ಪತ್ತಿಮಾಡಿ ದೊರಕಿಸಲು ಸಾಧ್ಯ 


ವಿದ್ಯುಚ್ಛಕ್ತಿಯ ಜನ್ಮವೃತ್ತಾಂತ ಷ್ಟಿ 


ವಾಗಿದೆ. ಶಿವನಸಮುದ್ರದಲ್ಲಿ ಕಾವೇರೀನದಿಯ ನೀರನ್ನುಕೊಳವೆ 
ಗಳಲ್ಲಿ ಹರಿಯಿಸಿ ತಯಾರಿಸಿದ ವಿದ್ಯುಚ್ಛ ಕ್ರಿಯನ್ನು ನಮ್ಮಸರ್ಕಾ 
ರದವರು ಈಗಾಗಲೇ ಇನ್ನೂರು Ba ಒದಗಿಸಿಕೆ ಕೊಟ್ಟಿ ರು 
ತ್ತಾರೆ. ಭದ್ರಾವತಿಯಲ್ಲಿರುವ ಕಬ್ಬಿಣದ ಕಾರ್ಬಾನೆ, ಕೋಲಾ 
ರದ ಚಿನ್ನದ ಗಣಿಗಳು, ಜೆಳಗೊಳದಲ್ಲಿರುವ ರಸಾಯನ 
ಕಾರಖಾನೆ, ಮಂಡ್ಯ ದಲ್ಲಿರುವ ಸಕ್ಷ ಕರೆಯ ಕಾರ್ಪಾನೆ ಮತ್ತು 
ಇನ್ನೂ ಇತರ ಆತ ಕೈಗಾರಿಕೆಗಳ ಳು ನಮ್ಮ ದೇಶದಲ್ಲಿ 
ಉತ್ಪತ್ತಿಯಾಗುವ ವಿದ್ಯುಚ್ಛಕ್ತಿಯ ಸಹಾಯದಿಂದ ನಡೆಯು 
ತೆ ಸಮ್ಮ ದೇಶದಲ್ಲಿ ವಿದ್ಯುದ್ದೀಸಗಳನ್ನು ನೋಡದಿರುವ 
ವರು ಇಲ್ಲವೇ ಇಲ್ಲವೆಂದು ಹೇಳಿದರೆ ಅತ್ಯುಕ್ತಿ ಯಾಗಲಾರದು. 


ಬ ವಿದ್ಯುಚ್ಛ 

" ವಿದ ಚ್ಛಕ್ತಿ > ಎಂಬ ಪದವನ್ನು ಬಿಡಿಸಿದರೆ ವಿದ್ಯುತ್‌-- 
ಶಕ್ತಿ ಎಂದಾ ಬ ವಿದ್ಯುತ್‌ ಎಂದರೆ ಮಿಂಚು. ಮಿಂಚನ್ನು 
ನಾವೆಲ್ಲರೂ ನೋಡಿರುತ್ತೇವೆ. ಆದರೆ ಅದೂ ವಿದ್ಯುಚ್ಛಕ್ತಿಯೂ 
ಒಂದೇ ಎಂಬುದು ಶ್ರಿ. ಶ. ೧೭೫೨ ರ ವರೆಗೂ ಯಾರಿಗೂ ತಿಳಿ 
ದಿರಲಿಲ್ಲ. ಮಿಂಚು ವಿದ್ಯುಚ್ಛಕ್ಕೆ ಯ ರೂಪವಾದುದು ಎಂಬುದನ್ನು 
ತಿಳಿಸಿ ಸಿದವನು ಅಮೇರಿಕಾದೇಶದ ವೈಜ್ಞಾ ನಿಕನಾದ ಬೆಂಜಮಿನ್‌ 
ಫ್ರಾಂಕ್ಲಿನ್‌ ಎಂಬುವನು. ಎರಡು ಮೋಡಗಳು ಒಂದರ 
ಹತ್ತಿರ ಒಂದು ಬಂದಾಗ ವಿದ್ಯುಚ್ಛ್ತೆ ಯು ಒಂದು ಮೋಡದಿಂದ 
ಇತ್ನೊ ೦ದು ಮೋಡಕ್ಕೆ ಹರಿಯುತ್ತದೆ. ಇದು ಹರಿಯುವ ರಭಸ 


ಕ್ಲೆಯ ಜನ್ಮವೈತ್ತಾಂತ 


೪ ವಿದ್ಯುಚ್ಛಕ್ತಿಯ ವೈಭನ 
ದಲ್ಲಿ ಅದ್ಭುತವಾದ ಪ್ರಕಾಶವು ಉಂಟಾಗುತ್ತದೆ. ಇದೇ ಮಿಂಚು. 
ಮೋಡಗಳಿಂದ ವಿದ್ಯುಚ್ಛಕ್ತಿ ಹರಿಯುತ್ತದೆ. ಎಂಬುದನ್ನು 
ಬೆಂಜಮಿನನು ಒಂದು ಸುಲಭವಾದ ಪ್ರಯೋಗ (Experi- 
ment) ವನ್ನು ಮಾಡಿ ತೋರಿಸಿದನು. ಮೋಡಕಟ್ಟಿದ್ದ 
ಒಂದು ದಿವಸವನ್ನು ನೋಡಿ ಗಾಳಿಯ ಪಟಕ್ಕೆ ಒಂದು ತಂತಿ 
ಯನ್ನು ತಗುಲಿಸಿ, ಪಟವನ್ನು ಮೇಲಕ್ಕೆ ಬಿಟ್ಟಿನು. ಪಟವನ್ನು 
ಆಡಿಸುವ ದಾರದ ತುದಿಗೆ ಒಂದು ಚೂರು ರೇಸ್ಮೈೆ ಬಟ್ಟೆಯನ್ನು 
ಕಟ್ಟಿ ಅದರ ಕೊನೆಯಿಂದ ಒಂದು ಬೀಗದ ಕೈ ಗೊಂಚಲನ್ನು 
ತೂಗುಹಾಕಿದನು. ಮೋಡವು ಗಾಳಿಯ ಪಟಿದಮೇಲೆ ಬಂದಾಗ 
ಮೋಡದಲ್ಲಿದ್ದ ವಿದ್ಯುಚ್ಛತ್ತಿಯು ಪಟಕ್ಕೆ ಕಟ್ಟಿದ್ದ ದಾರದ 
ಮೂಲಕ ಹರಿದುಬಂದು ಬೀಗದಕ್ಕೆ ಗೊಂಚಲಫ್ಲಿ ನಿಂತಿತು. 
ಅದರಲ್ಲಿ ವಿದ್ಯುಚ್ಛಕ್ತಿ ಇವಿಯೆಂಬುದನ್ನು ತೋರಿಸಲು ಬೆಂಜ 
ಮಿನ್ನನು ತನ್ನ ಕೈಬೆರಳನ ಗೆಣ್ಣನ್ನು ಅದರ ಹತ್ತಿರ ಹಿಡಿದನು. 
ಆಗ ವಿದ್ಯುಚ್ಛಕ್ತಿಯು ಬೀಗದಕ್ಸೆ ಗೊಂಚಲನಿಂದ ಬೆರಳಿ 
ನೊಳಕ್ಕೆ ಒಂದು ಕಿಡಿಯ ರೂಪದಲ್ಲಿ ಭಟ್‌ ಎಂದು ಶಬ್ದಮಾಡಿ 
ಕೊಂಡು ಪ್ರವೇಶಿಸಿತು. ಇಂಥ ಮಿಂಚನ್ನು ವಿದ್ಯುಚ್ಛ ಕ್ರಿಯಿಂದ 
ಉಂಟುಮಾಡಬಹುದು ಎಂಬುದನ್ನು ಅನಂತರ ಪ್ರಯೋಗ 
ಶಾಲೆಗಳಲ್ಲಿ ಕಂಡುಹಿಡಿದರು. ಮಿಂಚು ವಿದ್ಯುಚ್ಛಕ್ತಿಯಿಂದ 
ಉಂಟಬಾದುದೆಂಬುದು ಇದರಿಂದ ಸ್ಲಿರಪಟ್ಟಿತು. 
ವಿದ್ಯುದ್ವಿಜ್ಞಾನವು ಜನ್ಮವೆತ್ತಿದುದು ಕ್ರಿ.ಶ. ಹದಿನೆಂಟ 
ನೆಯ ಶತಮಾನದ ಅಂತ್ಯದಲ್ಲಿ. ಅಷ್ಟು ಹೊತ್ತಿಗಾಗಲೆ 
ಶಬ್ದ, ಉಷ್ಣ, ಬೆಳಕು ಮುಂತಾದ ವಿಷಯಗಳಲ್ಲಿ ಜ್ಞಾನವು 
ಬೆಳೆದಿತ್ತು. ಶಬ್ದ, ಉಷ್ಣ, ಬೆಳಕುಗಳು ನಮ್ಮ ಇಂದ್ರಿ 
ಯಗಳಿಗೆ ಗೋಚರವಾಗುವುದರಿಂದ ಅವುಗಳ ವಿಚಾರದಲ್ಲಿ 

೨ 


ಹೆಚ್ಚಿನ ತಿಳಿವಳಿಕೆ ಮುಂಚಿತವಾಗಿ ಬೆಳೆದುದು ಅಷ್ಟೇನೂ 
ಆಶ್ಚರ್ಯ ಕರವಲ್ಲ. ಆದರೆ ವಿದ್ಯುಚ್ಛಕ್ತಿಯು ಯಾವ ಇಂದ್ರಿ 
ಯಕ್ಕೂ ಸಾಕ್ಷಾತ್ಕಾಗಿ ಗೋಚರವಾದುದಲ್ಲ. ಆದುದರಿಂದಲೇ 
ಆದರ ವಿಚಾರದಲ್ಲಿ ಅನ್ವೇಷಣೆ ಅಷ್ಟು ಸಾನಕಾಶವಾದುದು. ಈ 
ಅನ್ವೇಷಣದಲ್ಲಿ ಹೊದ ಹೆಜ್ಜೆ ಇಟ್ಟ ವನು ಇಟಲಿ ದೇಶದವ 
ನಾದ ಗ್ಯಾಲ್ವಾ ನ(ಕ್ರಿ.ಶ. ೧೭೯೦. ) ಇವನು ವಿದ್ಯುಚ್ಛ ಕೈಯನ್ನು 
ತಂಡುಹಿಡಿದುದು ಅಸನ ಒಂದು ದಿನ ಇವನು ಕ ಕಪ್ಪೆ ಯ 
ವಿಚಾರವಾಗಿ ಒಂದು ಸ್ರಯೋಗ ನಡೆಸುತ್ತಿದ್ದನು. ನಿಜ್ಜೀವ 
ವಾದ ಕಪ್ಪೆಯನ್ನು ತೆಗೆದುಕೊಂಡು ಅದರ ಕಾಲಿನ ನರಕ್ಕೆ 
ಒಂದು ತಾಮ್ರದ ತಂತಿಯನ್ನು ಸೇರಿಸಿ, ಅದರ ಇನ್ನೊಂದು 
ಕೊನೆಯನ್ನು ಅದೇ ಕಾಲಿನ ಇನ್ನೊಂದು ಮಾಂಸಖಂಡಕ್ಕೆ 
ಸೇರಿಸಿದಾಗ ಕಪ್ಪೆಯ ಕಾಲು ಸೆಳೆದ ಹಾಗೆ ಆಯಿತು. ಇದು 
ಏಕೆ ಬು! ಎಂದು ಆಲೋಚಿಸಲು ಆ ಸೆಳೆತವು ವಿದ್ಯು 
ಚ್ಛಕ್ತಿಯಿಂದ ಉಂಟಾದುದೆಂದು ಅವನಿಗೆ ತೋರಿತು. ಆದರೆ 
ನಿದ್ಯುಚ್ಛಕ್ತಿಯುಂಟಾಗಲು ಕಪ್ಪೆಯೇ ಮುಖ್ಯಕಾರಣವೆಂದು 
ಅವನು ಭ್ರಾಂತನಾದನು. 
ಚ್ಛಕ್ತಿಯು ಉತ್ಸನ್ನವಾಗಲು ಒದ್ದೆಯಾದ ಮಾಂಸ 
ಖಂಡ, ನರ ಮತ್ತು ಶಂತಿಗಳು ಆವಶ್ಯಕವೆ ವೇ ಹೊರತು ನಿರ್ಜೀವ 
ವಾದ ಕಪ್ಲೆ ಪ್ಪೆಯು ಆವಶ್ಯಕವಲ್ಲವೆಂದು ವೋಲ್ಬು (ಕ್ರಿ.ಶ.೧೮೦೦) 
ಎಂಬ ವೈಜ್ಞಾ ನಿಕನು ಪ್ರಾಯೋಗಿಕವಾಗಿ ಸಮರ್ಥಿಸಿದನು. ಒಂ 
ದು ಗಾಜಿನ 'ಹಾತ್ರಿ ಯಲ್ಲಿ ಬೇರೆಬೇರೆ ಜಾತಿಯ ಎರಡು ಲೋಹದ 
ತೆಗಡುಗಳೆನ್ಸಿ ಟ್ಟು, ಪಾತೆ ತ್ರೆಯಲ್ಲಿ ಆಮ್ಲ ಬೆರೆತ (acidulated) 
ನೀರನ್ನು ಹಾಕಿ, ತಗಡುಗಳನ್ನು ತಾಮ್ರದ ತಂತಿಯಿಂದ ಹೊರ 
ಗಡೆ ಸೇರಿಸಿ ವಿದ್ಯುಚ್ಛತ್ತಿಯು ಉತ್ಪತ್ತಿಯಾಗುವುದನ್ನು 


ನೈಭನ 


§ 
ಉನಿ 
ಸಾ 


ಅ 


ದ್ಕು 

ವೋಲ್ಪನು ತೋರಿಸಿದನು. ಈ ಪ್ರಯೋಗವೇ ವಿದ್ಯುಚ್ಛಕ್ತಿಯ 
ಳವಣಿಗೆಗೆ ಅಸ್ತಿಭಾರವಾಯಿತು. ಇವನು ಉಪಯೋಗಿಸಿದ 
ಪಾತ್ರೆಗೆ ವೋಲ್ಟಾಪಾತ್ರೆ (Voltaic ce]]) ಎಂಬ ಹೆಸರು 
ಬಂದಿತು. 
ಸಾಮಾನ್ಯವಾಗಿ ವೋಲ್ಟಾ ಪಾತ್ರೆಯಲ್ಲಿ (ಚಿತ್ರ 1.) 
ಸತುವಿನ ಮತ್ತು ಶಾಮ್ರದ ತಗಡುಗಳನ್ನು ಉಪಯೋಗಿಸು 
ತ್ತಾರೆ. ನೀರು ಎತ್ತರವಾದ ಪ್ರದೇಶಗಳಿಂದ ತಗ್ಗಾದ ಪ್ರದೇಶ 
ಗಳಿಗೆ ಹರಿಯುವಂತೆ ವಿದ್ಯುತ್ಛ್ರವಾಹವು ತಾಮ್ರದಿಂದ ಸತು 
ವಿಗೆ ಹರಿಯುತ್ತದೆ ಎಂದು ಹೇಳುವುದು ವಾಡಿಕೆಯಾಗಿದೆ. 
ಮೇಲಿನಿಂದ ಕೆಳಕ್ಸೆ ನೀರು ಹರಿಯುವಾಗ ಆ ಎರಡು ಪ್ರದೇ 
ಶಗಳ ಮಟ್ಟಿ ದಲ್ಲಿ ಇರುವ ಅಂತರಕ್ಕೆ {difference of level) 
ಅನುಗುಣವಾಗಿ ಪ್ರವಾಹದ ಒತ್ತಡವಿರುತ್ತದೆ. ಹಾಗೆಯೇ 
ಒಂದು ಲೋಹದಿಂದ ಇನ್ನೊಂದು ಲೋಹಕ್ಕೆ ಹರಿಯುವಾಗ 
ವಿದ್ಯುತ್ಛ್ರವಂಹದ ಒತ್ತಡವು (Electrical pressure) ಅವು 
ಗಳಿಗಿರುವ ಅಂತರಕ್ಕೆ ಅನುಗುಣವಾಗಿ ಇರುತ್ತದೆ. ಈ ಕೆಳಗೆ 
ನಮೂದಿಸಿರುವ ಪಟ್ಟಿ ಯಲ್ಲಿರುವಂತೆ ಲೋಹದ ತಗಡುಗಳನ್ನು 
ಜೋಡಿಸುತ್ತಾ ಹೋದರೆ, ಲೋಹಗಳಿಗಿರುವ ಅಂತರವು ಹೆಚ್ಚಿ 
ದಷ್ಟೂ, ವಿದ್ಯುಚ್ಛಕ್ತಿಯ ಒತ್ತಡವು ಹೆಚ್ಚುತ್ತಾ ಹೋಗುವುದು : 


೧ ಸತು ೪ ತಾಮ್ರ 
೨ ಸೀಸ ೫ ಬಂಗಾರ 
೩ ಕಬ್ಬಿಣ ೬ ಇಂಗಾಲ 


ಉದಾಹರಣೆಗೆ, ಸತು ಮತ್ತು ಸೀಸಗಳ ಬದಲು ಸತು 
ಮತ್ತು ತಾಮ್ರಗಳನ್ನು ತೆಗೆದುಕೊಂಡರೆ ಹೆಚ್ಚು ಒತ್ತಡದ 


7) 
- 

Cx ದೂರ ‘0 $6 


ನಿದ್ಯುಚ್ಛ ಕ್ರಿಯ ಜನ್ಮವೃತ್ತಾ ೦ತ ೯ 


ವಿದ್ಯುಚ್ಛಕ್ತಿಯು ದೊರಕುವುದು. ಸತುವಿನ ಜೊತೆಗೆ ಬಂಗಾರ 
ಅಥವಾ ಇಂಗಾಲವನ್ನು ಉಪಯೋಗಿಸಿದರೆ ಒತ್ತಡವು ಇನ್ನೂ 
ಹೆಚ್ಚುವುದು. ಪ್ರಯೋಗಶಾಲೆಗಳಲ್ಲಿ (Laboratories) 
ಅನೇಕವಿಧವಾದ ವಪೋಲ್ಟಾ ಪಾತ್ರೆಗಳು ಉಪಯೋಗದಲ್ಲಿನೆ. 
ಇವುಗಳ ವೈವಿಧ್ಯಕ್ಕೆ ಅವುಗಳಲ್ಲಿ ಉಪಯೋಗಿಸುವ ಲೋಹಗಳ 
ಮತ್ತು ದ್ರಾವಕಗಳ ವ್ಯೃತಷ್ಯಸವೇ ಕಾರಣ. ಇವುಗಳಲ್ಲಿ " ಡೇನಿ 
ಯಲ್‌, " ಬನ್ಸೆನ್‌', "ಲೆಕ್ಸಾಂಚಿ' ಈ ಮೂರೂ ಪ್ರಸಿದ್ಧ 
ವಾದವುಗಳು. (ಚಿತ್ರ1೩.) 

ವಿದ್ಯುಚ್ಛಕ್ತಿಯು ಎಲ್ಲ ಪದಾರ್ಥಗಳಲ್ಲಿಯೂ ಪ್ರವಹಿಸು 
ವುದಿಲ್ಲ. ಲೋಹಗಳು, ಇಂಗಾಲ (ಗ್ರಾಫೈಟ್‌ ಅಥವಾ ಗ್ಯಾಸ್‌ 
ಇಂಗಾಲ), ಆಮ್ಲವೋ ಲವಣವೋ (೬೩1೧ ಬೆರೆತ ನೀರು 
ಇವುಗಳಲ್ಲಿ ಸುಲಭವಾಗಿ ಪ್ರವಹಿಸುತ್ತದೆ. ಮರ, ನೂಲಿನ 
ಬಟ್ಟೆ, ಗಾಜು ಮುಂತಾದುವುಗಳಲ್ಲಿ ಅದು ಪ್ರವಹಿಸುವುದಿಲ್ಲ. 
ವಿದ್ಯುಚ್ಛಕ್ತಿಯು ಪ್ರವಹಿಸಲು ಅವಕಾಶವನ್ನು ಕೊಡುವ ವಸ್ತು 
ಗಳಿಗೆ ವಿದ್ಯುದ್ಹಾಹಕ (Conductors of Electricity) 
ಗಳೆಂದು ಹೆಸರು. ವಿದ್ಯುತ್ಛ್ರವಾಹವು ಪ್ರವಹಿಸಲು ಅವಕಾಶ 
ವನ್ನು ಕೊಡದಿರುವ ವಸ್ತುಗಳಿಗೆ ವಿದ್ಯುನ್ನಿರೋಧಕ (Non- 
conductors) ಗಳೆಂದು ಹೆಸರು. ಮನುಷ್ಯನ ದೇಹ, 
ಭೂಮಿ ಇವು ಕೂಡ ವಿದ್ಯುದ್ವಾಹೆಕ ವಸ್ತುಗಳು. ಆದುದರಿಂದ 
ಮನೆಗಳಲ್ಲಿ ವಿದ್ಯುದ್ಧೀಪಗಳಿಗೆ ಸಂಬಂಧಪಟ್ಟ ಕೆಲಸವನ್ನು 
ಮಾಡಬೇಕಾದಾಗ ಒಂದು ಮರದ ಕುರ್ಚಿ ಅಥವಾ ಒಂದು 
ಬಟ್ಟೆಯಮೇಲೆ ನಿಂತು ಕೆಲಸಮಾಡುವುದು ಒಳ್ಳೆಯದು. ಇಲ್ಲ 
ದಿದ್ದರೆ ವಿದ್ಯುಚ್ಛಕ್ತಿಯು ನಮ್ಮ ದೇಹದಮೂಲಕ ಭೂಮಿಗೆ 
ಹರಿದು ಹೊಡೆತವನ್ನು(ಷಾಕ್‌-೨ಗhಂಲk) ಉಂಟುಮಾಡುವುದು. 


ಪಿ. ವಿದ್ಯುಚ್ಛಕ್ತಿಯ ಕಾರ್ಯಗಳು 


ಸೂಜಿಗಲ್ಲಿನ ಸುತ್ತಲೂ ಒಂದು ವಿಧವಾದ ಆಕರ್ಷಣಶಕ್ತಿ 
ಇರುತ್ತದೆ. ಅದರ ಸಮೀಪದಲ್ಲಿ ಕಬ್ಬಿಣದ ಚೂರುಗಳನ್ನು 
ಹಿಡಿದರೆ ಅವನ್ನು ಸೂಜಿಗಲ್ಲು ತನ್ನ ಕಡೆಗೆ ಎಳೆದುಕೊಳ್ಳು ತ್ತದೆ. 
ಇದೇ ರೀತಿಯಲ್ಲಿ ವಿದ್ಯುತ್ರವಾಹವು ಹರಿಯುವ ತಂತಿಯ 
ಸುತ್ತಲೂ ಆಕರ್ಷಣಶಕ್ತೆ ಇರುತ್ತದೆ. ಆದು ಕೂಡ ತನ್ನ 
ಹತ್ತಿರ ಹಿಡಿದ ಕಬ್ಬಿಣದ ಚೂರುಗಳನ್ನು ಎಳೆದುಕೊಳ್ಳು ತ್ತವೆ. 
ಒಂದು ತುಂಡು ಕಬ್ಬಿಣದ ಕಂಬಿಗೆ (Iron cylinder) 
ತಾಮ್ರದ ತಂತಿಯನ್ನು ಸುತ್ತಿ ಆ ತಂತಿಯ ಮೂಲಕ ವಿದ್ಯುತ್ರ 
ವಾಹನನ್ನು ನ ಆ ಕಂಬಿಯು ಸೂಜಿಗಲ್ಲಿನಂತೆ ವರ್ತಿ 
ಸುವುದು. ಇದನ್ನು ವಿದ್ಯುಚ್ಛಕ್ತಿ ಯ ಸೂಜಿಗಲ್ಲು (Electro- 
magnet) ಎಂದು ಕರೆಯು (ವೆ. ಕೆಲವು ವೇಳೆ ಕಂಬಿಯು 
ಕುದುರೆಯ ಲಾಳದ ಆಕಾರದಲ್ಲಿ ಬಗ್ಗಿರುವುದು. ಈ ತೆರದ ಕ್ಫ್ರ ತಕ 
ಸೂಜಿಗಲ್ಲು ಭೂಮಿಯಲ್ಲಿ ಸಿಕ್ಕುವ ಸ್ವಾಭಾವಿಕವಾದ ಸೂಜಗಳ್ಲಿ 
ಗಿಂತಲೂ ಹೆಚ್ಚು ಆಕರ್ಷಣಶಕ್ತೆಯನ್ನುಹೊಂದಬಲ್ಲದು. ಆದುದ 
ರಿಂದ ಕೃತಕ ಸೂಜಿಗಲ್ಲುಗಳನ್ನೇ ಸಾಮಾನ್ಯವಾಗಿ ಪ್ರಯೋಗ 
ಶಾಲೆಗಳಲ್ಲಿಯೂ ಕೈಗಾರಿಕೆ ಕಾರ್ಯಾನೆಗಳಲ್ಲಿಯೂ ಉಪ 
ಯೋಗಿಸುವುದು. ಭಾರವಾದ ಕಬ್ಬಿಣದ ಸಾಮಾನುಗಳನ್ನು 
ಎತ್ತಲು ಭೂತದಂತಿರುವ ಕೃತಕ ಸೂಜಿಗಲ್ಲನ್ನು ಉಪಯೋಗಿಸು 
ವುದನ್ನು ಭದ್ರಾವತಿ ಕಾರ್ಲಾನೆಯಲ್ಲಿ ನೋಡಬಹುದು. 
(ಚಿತ್ರ 2.) ಎಲೆಕ್ಟ್ರಿಕ್‌ ಬೆಲ್‌, ಟಿಲಿಗ್ರಾಫ್‌ ಮತ್ತು ಟಿಲಿ 
ಫೋನ್‌ ಯಂತ್ರ ಗಳು ನಡೆಯಲು ಕೃತಕ ಸೂಜಿಗಲ್ಲು ಅತಿ 
ವಶ್ಯಕವಾದ ಹು ಅಂಗವಾಗಿರುತ್ತ ಜೆ. 

೧೨ ವಿದ್ಯುಚ್ಛಕ್ತಿಯ ವೈಭವ 


1, ಎಲೆಕ್ಟ್ರಿ5್‌ ಚಿಲ್‌ -- ದೊಡ್ಡ ಮನುಷ್ಯರ ಮನೆಗಳಲ್ಲಿ 
ಎಲೆಕ್ಟ್ರೈಕ ಬೆಲ್‌ ಎಂಬುದನ್ನು ಇಟ್ಟಿರುತ್ತಾರೆ. ಮನೆಯ ಮುಂ 
ಭಾಗದಲ್ಲಿಟ್ಟಿರುವ ಒಂದು ಗುಂಡಿಯನ್ನು ಒತ್ತಿದಾಗ ಮನೆಯ. 
ಒಳಗಿರುವವರಿಗೆ ಗಂಟಿಯ ಶಬ್ದ ಕೇಳಿಸುತ್ತದೆ. ಈ 
ಗಂಟಿಯು ಶಬ್ದ ಮಾಡುವುದು ವಿದ್ಯುಚ್ಛಕ್ತಿಯಿಂದಲೇ. ಈ 
ರೀತಿಯಾದ ಗಂಟಿಯನ್ನು 3 ನೆಯ ಚಿತ್ರದಲ್ಲಿ ನೋಡಬಹುದು. 
ಇದರಲ್ಲಿ "ಸೂ? ಎಂದು ತೋರಿಸಿರುವುದು ಕುದುರೆಯ ಲಾಳದ 
ಆಕಾರದ ಸೂಜಿಗಲ್ಲು. ಇದರಮೇಲೆ ಸುತ್ತಿರುವ ತಾಮ್ರದ 
ತಂತಿಯಲ್ಲಿ "ವೊ ಎಂದು ತೋರಿಸಿರುವ ವೋಲ್ಬಾಪಾತ್ರೆ 
ಯಿಂದ ಬಂದ ವಿದ್ಯುತ್ರವಾಹವು ಹರಿಯುವುದು. ಸೂಜಿಗಲ್ಲಿನ 
ಮುಂದೆ ಒಂದು ಸಮಕೋನಾಕಾರದ ಕಬ್ಬಿಣದ ಬಿಲ್ಲೆ ಇದೆ. 
ಸೂಜಿಗಲ್ಲಿನಮೇಲೆ ಸುತ್ತಿರುವ ತಂತಿಯಲ್ಲಿ ವಿದ್ಯುತ್ಛ್ರವಾಹವು 
ಹರಿದಾಗ ಅದು ಮುಂದಿರುವ ಬಿಲ್ಲೆಯನ್ನು ತನ್ನ ಕಡೆಗೆ 
ಎಳೆದುಕೊಳ್ಳುತ್ತದೆ. ಆಗ ಬಿಲ್ಲೆಗೂ ಅದರ ಮುಂದಿರುವ 
ಒಂದು ಮೊಳೆಯ ತುದಿಗೂ ಇದ್ದ ಸಂಬಂಧವು ತಪ್ಪಿಹೋಗು 
ತ್ಮದೆ. ವಿದ್ಯುತ್ಛ್ರವಾಹವ್ರು ಮೊಳೆಯ ಮೂಲಕ ವೋಲ್ಟಾ 
ಪಾತ್ರೆಯನ್ನು ಬಂದು. ಸೇರುವುದು. ಮೊಳೆಯ ತುದಿಗೂ 
ಬಿಲ್ಲೆಗೂ ಇದ್ದ ಸಂಬಂಧವು ತಪ್ಪಿಹೋದರೆ ವಿದ್ಯುತ್ರವಾಹವು 
ನಿಂತುಹೋಗುವುದು. ಆದುದರಿಂದ ಸೂಜಿಗಲ್ಲಿನ ಆಕರ್ಷಣ 
ಶಕ್ತಿಯೂ ನಿಂತುಹೋಗುವುದು. ಆಗ ಅದರ ಮುಂದೆ ಇರುವ 
ಬಿಲ್ಲೆಯು ಮರಳಿ ತನ್ನ ಹಿಂದಿನ ಸ್ಥಾನಕ್ಕೆ ಚಿಮ್ಮುವುದು. 
ಬಿಲ್ಲೆಯು ಹಿಂದಕ್ಕೆ ಬಂದಾಗ ಅದಕ್ಕೂ ಮೊಳೆಯ ತುದಿಗೂ 
ಮತ್ತೆ ಸಂಬಂಧ ಉಂಟಾಗಿ ಪುನಃ ವಿದ್ಯುತ್ಛ್ರವಾಹವು ಹರಿಯಲು. 
ಪ್ರಾರಂಭವಾಗುವುದು. ನಿದ್ಯುತ್ಪವಾಹವು ಹರಿದರೆ ಕಬ್ಬಿಣವು 


ವಿದ್ಯುಚ್ಛ ಕ್ರಿಯ ಕಾರ್ಯಗಳು ೧ 





೧೪ ವಿದ್ಯುಚ್ಛಕ್ತಿಯ ವೈಭವ 


ಸೂಜಿಗಲ್ಲಾಗಿ ಎದುರಿಗಿರುವ ಬಿಲ್ಲೆಯನ್ನು ಆಕರ್ಷಿಸಿ ಮ 
ಮೊಳೆಯ ಕೊನೆಗೂ ಇರುವ ಸೆಂಬಂಧವನ್ನು ತಪ್ಪಿ 
ವುದು. ಈ ರೀತಿಯಾಗಿ ಕಬ್ಬಿಣದ ಬಿಲ್ಲೆಯು ಸಹ 
ಮುಂದಕ್ಕೂ ಆಡಿದಾಗ ಅದಕ್ಕ ಸೇರಿಸಿರುವ ಗುಂಡು ಗಂಟಿಗೆ 
ಬಡಿದು ಶಬ್ದವನ್ನುಂಟುಮಾಡುತ್ತದೆ. ಚಿತ್ರ 8 ರಲ್ಲಿ "ಗು? 
ಎಂಬ ಗುಂಡಿಯನ್ನು. ಒತ್ತಿದರೆ ವಿದ್ಯುತ್ರವಾಹವು ಹೆರಿಯಲು 
ಪ್ರಾರಂಭವಾಗಿ ಗಂಟೆಯು ಬಾರಿಸುವುದು. 

ಎಲೆಕ್ಟ್ರಿಕ್‌ ಬೆಲ್ಲನ್ನು ಟೆಲಿಗ್ರಾಫ್‌, ಟೆಲಿಫೋನ್‌ ಯಂತ್ರ 
ಗಳೊಡನೆಯೂ ಉಪಯೋಗಿಸಿಕೊಳ್ಳುತ್ತಾರೆ. ಗಂಟಿ ಜಾತೆ 
ಟಿಲಿಫೋನಿನಲ್ಲಿ ಅಥವಾ ಟಿಲಿಗ್ರಾ ನ್‌ ಮೂಲಕ ಸಮಾಚಾರ 
ಕಳುಹಿಸಲು ಯಾರೋ ಇಚ್ಛೆ ಪಡುವರು ಬಂದು ಗೊತ್ತಾಗು 
ವುದು. ಕೆಲವರು ತಮ್ಮ ಮನೆಯ ಬಾಗಿಲುಗಳಿಗೆ ಎಲೆಕ್ಟ್ರಿಕ್‌ 
ಗಂಟೆಯ ಸಂಬಂಧವನ್ನು ಏರ್ಪಡಿಸಿರುವುದುಂಟು. ಕಳ್ಳರು 
ಮನೆಯ ಬಾಗಿಲನ್ನು ತೆರೆಯಲು ಪ್ರಯತ್ನಸಟ್ಟರೆ ಅದಕ್ಕೆ ಸೇರಿ 
ದಂತೆ ಇಟ್ಟಿರುವ ಗುಂಡಿ ಒತ್ತಿದಂತಾಗಿ ಗಂಟೆಯು ಶಬ್ದಮಾಡ 
ಲಾರಂಭಿಸುವುದು. ಯಜಮಾನನು ಎಚ್ಚರಗೊಳ್ಳು ವನು. 

2. ಟಿಲಿಗ್ರಾಫ್‌ ಯಂತ್ರ--ಟಿಲಿಗ್ರಾಫ್‌' ಯಂತ್ರವು 
ಹೇಗೆ ಕೆಲಸ ಮಾಡುವುದು ಎಂಬುದು 4 ನೆಯ ಚಿತ್ರದಿಂದ 
ಗೊತ್ತಾಗುವುದು. ಟೆಲಿಗ್ರಾಫ್‌ ಸಂಬಂಥವನ್ನೇರ್ಷಡಿಸಲು 
ಎರಡು ತಂತಿಗಳು ಬೇಕು. ವಿದ್ಯುಚ್ಛಕ್ತಿಯು ಭೂಮಿಯಲ್ಲಿ 
ಹೆರಿಯುವುದರಿಂದ ಭೂಮಿಯನ್ನೇ ಒಂದು ತಂತಿಯಾಗಿ ಉಪ 
ಯೋಗಿಸಿಕೊಂಡು ಕಂಬಗಳಮೇಲೆ ಒಂದೇ ತಂತಿಯನ್ನು ಕಟ್ಟ 
ತಂತಿಯ ಸಮಾಚಾರ ಕಳುಹಿಸಬಹುದು. ಚಿತ್ರದಲ್ಲಿ "ವೊ? 
ಎಂಬುವು ವೋಲ್ಟಾ ಪಾತ್ರೆಗಳು. ಒಂದು ಊರಿನಲ್ಲಿರುವ 

ಯಂತ್ರದ *ಗು?' ಎಂಬ ಗುಂಡಿಯನ್ನು ಒತ್ತಿದರೆ ವೋಲಾ, 
ಪಾತ್ರೆಯಿಂದ ವಿಮ್ಯುತ್ತವಾಹವು ಹೊರಟು ತಂತಿಯ ಮೂಲಕ 
ಹೋಗಿ ಇನ್ನೊಂದು ಊರಿನಲ್ಲಿರುವ ಟಿಲಿಗ್ರಾಫ್‌ ಯಂತ್ರದ 
* ಸೂ? ಎಂಬ ಸೊಜಿಗಲ್ಲಿನಲ್ಲಿ ಪ್ರವಹಿಸಿ ಅಲ್ಲಿಂದ ಭೂಮಿ 
ಯನ್ನು ಸೇರಿ ಭೂಮಿಯ ಮೂಲಕ ಮೊದಲನೆಯ ಊರಿಗೆ 
ಬಂದು ಅಲ್ಲಿ ಇರುವ ವೋಲ್ಯಾ ಪಾತ್ರೆಯನ್ನು ಪ್ರವೇಶಿಸುವುದು. 
ಆಗ ವಿದ್ಯುತ್ತಿನ ಸುತ್ತು ಪೂರ್ಣವಾಗುವುದು. ಇದನ್ನೇ ಇಂಗಿ, 
ಿನಲ್ಲಿ ಎಲೆಕ್ಟ್ರಿಕ್‌ ಸರ್ಕಿಟ್‌( Electric circuit) ಎಂದು ಕರೆ 
ಯುವುದು. ಈ ಮಧ್ಯೆ ವಿದ್ಯುಶ್ರನಾಹೆವು ಸೊಜಿಗಲ್ಲಿನಲಿ ಹರಿ 
ದಾಗ ಅದು ತನ್ನ ಮುಂದೆ ಇರುವ ಒಂದು ಕಬ್ಬಿಣದ ಬಿಲ್ಲೆ 
ಯನ್ನು ತನ್ನ ಕಡೆಗೆ ಸೆಳೆಯುವುದು. ಬಿಲ್ಲೆಯು ಸೂಜಿಗಲ್ಲಿಗೆ 
ತಾಕಿದಾಗ ಶಬ್ದಮಾಡುವುದು. ಮೊದಲನೆಯ ಊರಿನಲ್ಲಿ 
ಗುಂಡಿಯನ್ನು ದೀರ್ಫಕಾಲದವರೆಗೆ ಅದುಮಿದರೆ ಎರಡನೆಯ 


೧೬ ವಿದ್ಯುಚ್ಛಕ್ತಿಯ ನೈಭವ 
ಊರಿನಲ್ಲಿ ದೀರ್ಥಕಾಲದ "ಕಟ್ಟಿ? ಎಂಬ ಶಬ್ದವು ಉಂಟಾ 
ಗುವುದು. ಸ್ವಲ್ಪಕಾಲ ಮಾತ್ರ ಅದುಮಿದರೆ « ಕಡ? 
ಎಂಬ ಹ್ರಸ್ವ ಶಬ್ದ ಉಂಟಾಗುವುದು. ಈ ದೀರ್ಫ್ಥ 
ಹ್ರಸ್ವ ಶಬ್ದಗಳನ್ನು ವಿಧವಿಧವಾಗಿ ಜೋಡಿಸಿ ಒಂದೊಂದು 
ಜೋಡಣೆಗೂ ಒಂದೊಂದು ಅಕ್ಷರ ಸಂಕೇತವನ್ನು ಏರ್ಪಡಿಸಿರು 
ತ್ತಾರೆ. ಇದಕ್ಕೆ ಟಿಲಿಗ್ರಾಫ್‌ ಕೋಡ್‌ ಎಂದು ಹೆಸರು. 
ಸಂಕೇತಗಳಲ್ಲಿ " ಮಾರ್ಸ್‌ ' ಸಂಕೇತ ಎಂಬುದೇ ವಿಶೇಷ 
ವಾಗಿ ರೂಢಿಯಲ್ಲಿರುವುದು. ಉದಾಹರಣೆಗಾಗಿ ಅದರ ಕೆಲವು 
ಸಂಜೆ ಜ್ಞೆಗಳನ್ನು ಈ ಕೆಳಗೆ ಕೊಟ್ಟಿದೆ ದೆ. * ಗಾಡ್‌ ಬ್ಲೆಸ ಸ್‌ ಯು”- 
ಅಂದರೆ “ ದೇವರು ನಿಮ್ಮನ್ನು « ಅನುಗ್ರಹಿಸಲಿ” ಎಂದು ಇಂಗ್ಲೀ 
ಹಿನಲ್ಲಿ ಟೆಲಿಗ್ರಾಫ್‌ ಮೂಲಕ ತಿಳಸಬೇಕಾದರೆ ಟಿಲಿಗ್ರಾಫ್‌ 
ಕೊಡುವವನು ಈ ರೀತಿಯಾದ ಶಬ್ದಗಳನ್ನು ಮಾಡಬೇಕು. 

ಇಲ್ಲಿ ಗೀಟು)" ಕಟ್ಟಿ? ಎಂಬ pe ಜು ಸೂಚಿ 
ಸುವುದು. ಚುಕ್ಕೆಯು (-)" ಕಡ' ಎಂಬ ಹ್ರಸ್ವ ಶಬ್ದವನ್ನು ಸೂಚಿ 
ಸುವುದು. 6 ಎಂಬ ಅಕ್ಷರವನ್ನು ಚು ಕಟ್ಟ ಕಟ್ಟ ಕಡ 
ಎಂದು ಹೊಡೆಯಬೇಕು. ೬ ಎಂಬ ಅಕ್ಷರವನ್ನು ಸೂಚಿಸಲು 
ಕಡ ಕಡ ಕಡ ಎಂದು ಹೊಡೆಯಬೇಕು. 

3. ಟೆಲಿಫೋನ್‌ಯಂತ್ರ--ಈ ವಿಧವಾದ ಸಂಕೇತದ 
ಆವಶ್ಯಕತೆಯಿಲ್ಲದೆ, ಟಿಲಿಫೋನ್‌ ಯಂತ್ರದಮೂಲಕ ಒಂದು 
ಸ್ಥಳದಿಂದ ಮತ್ತೊಂದು ಸ್ಥಳದಲ್ಲಿರುವವರೊಡನೆ ಮಾತನಾಡ 
ಬಹುದು. ಬೆಂಗಳೂರು ಅಥವಾ ಮೈಸೂರಿನಲ್ಲಿರುವ ಟಿಲಿಫೋನ್‌ 
ಯಂತ್ರದ ಮೂಲಕ ಲಂಡನ್‌ಸಟ್ಟಣದಲ್ಲಿರುವವರೊಡನೆ ಮಾತ 
ನಾಡಲು ಸಾಧ್ಯ. ಬೆಲಿಫೋನ್‌ ಯಂತ್ರಗಳನ್ನು ಯಾರು 
ಯಾರು ಇಟ್ಟುಕೊಂಡಿರುವರೋ ಅವರು ಪರಸ್ಪರ ಸಂಭಾಷಣೆ 
ಯನ್ನು ನಡೆಸಬಹುದು. ಟಿಲಿಫೋನ್‌ಯಂತ್ರದಲ್ಲಿ ನಾವು ತಿಳಿ 
ದುಕೊಳ್ಳ ಬೇಕಾದುದು ಮುಖ್ಯವಾಗಿ ಎರಡು ಉಪಕರಣಗಳು 
ಒಂದು ಟೆಲಿಫೋನ್‌ ಎಂಬುದು; ಮತ್ತೊಂದು ಮೈ ಕ್ರಾಫೋನ್‌ 
ಎಂಬುದು. ನಾವು ಮಾತನಾಡುವುದು ಮೈಕ್ರಾಫೋನ್‌ ಎಂಬ 
ಉಪಕರಣದೊಳಕ್ಕೆ. ನವು ಕೆವಿಗಿಟ್ಟುಕೊಂಡು ಕೇಳುವುದು 
ಟಿಲಿಫೋನ್‌ ಎಂಬ ಭಾಗ. ಚಿತ್ರ 5 ರಲ್ಲಿ ಮೈಕ್ರಾಫೋನ್‌ 
ಮತ್ತು ಟೆಲಿಫೋನ್‌ ಇವೆರಡನ್ನೂ ನೋಡಬಹುದು. ಎಡಗಡೆಯ 
ಲ್ಲಿರುವುದು ಮೈಕ್ರಾಫೋನ್‌ ಎಂಬ ಉಪಕರಣ; ಬಲಗಡೆಯ 
ಲ್ಲಿರುವುದು ಟೆಲಿಫೋನ್‌ ಎಂಬ ಉಪಕರಣ. ಮೈ ಕ್ರಾಫೋನಿನಲ್ಲಿ 
ಒಂದು ಚೌಕನಾದ ಡಬ್ಬಿ ಇದೆ. ಅದರ ತುಂಬ ಇಂಗಾಲದ ಪುಡಿ 
ತುಂಬಿದೆ. ಡಬ್ಬಿ ಯಮುಂದೆ ಒಂದು ತೆಳ್ಳಗಿರುವ ಕಬ್ಬಿಣದ 
ಅಥವಾ ಇಂಗಾಲದ ಬಿಲ್ಲೆ ಇರುತ್ತದೆ. ಇದ್ದಲಿನ ಪುಡಿಗೆ ಎರಡು 
ತಂತಿಗಳು ವೋಲ್ಟಾಪಾತ್ರೆಗೂ ದೂರದೇಶದಲ್ಲಿರುವ ಟಿಲಿಫೋನ್‌ 
ಯಂತ್ರಕ್ಕೂ ಸಂಬಂಧವನ್ಸೇರ್ಪಡಿಸುತ್ತವೆ. ನಾವು ಬಿಲ್ಲೆಯ 
ಹತ್ತಿರ ಮಾತನಾಡಿದರೆ ನಮ್ಮ ಧ್ವನಿಯ ಏರಿಳಿತಗಳಿಗೆ ಅನು 
ಗುಣವಾಗಿ ಬಿಲ್ಲೆಯು ಅಲುಗಾಡುವುದು. ಬಿಲ್ಲೆಯು ಅಲುಗಾ 
ಡುವುದರಿಂದ ಇದ್ದಲಿನ ಪುಡಿಯ ಮೇಲಿನ ಒತ್ತಡವು ಹೆಚ್ಚು 

ಕಡಿಮೆಯಾಗಿ ಅದಕ್ಕೆ ತಕ್ಕಂತೆ ಇದ್ದಲುಪುಡಿಯಲ್ಲಿ ಪ್ರವಹಿಸುವ 
ವಿದ್ಯುತ್ರ ವಾಹದ ಪ ಕ ಏರುವುದು ರ ಪ್ರಮ. ಹೀಗೆ 
ಏರಿಳಿಯುತ್ತಿರುವ ನಿಮ್ಯತ್ರ ವಾಹವು ತಂತಿಗಳಮೂಲಕ ಹರಿದು 
ದೂರದೇಶದಲ್ಲಿರುವ ಟೆಲಿಫೋನ್‌ ಯಂತ್ರದ ಕಬ್ಬಿಣದ ಕಂಬಿಯ 
ಮೇಲೆ ಸುತ್ತಿರುವ ನ ಪ್ರವೇತಿಸಿ ಅದನ್ನು ಸೂಜಿ 
ಗಲ್ಲಾಗಿ ಮಾಡುವುದು. ಪ್ರವಾಹದ ಶಕ್ತಿ ಏರಿಳಿದ ಹಾಗೆಲ್ಲಾ 
ಸೂಜಿಗಲ್ಲಿನ ಆಕರ್ಷಣಶಕ್ತ, ಯು ಹೆಚ್ಚು. ಕಡಿಮೆಯಾಗಿ ಅದರ 
ಮುಂದಿರುವ ಒಂದು ಕಬ್ಬಿಣದ ಬಿಲ್ಲೆಯ ) ಆಲುಗಾಟಿದಲ್ಲಿ ವೃತ್ಯಾ 
ಸಗಳುಂಬಾಗುವುವು. "ಬಲ್ಲೆ ಯ ಈ ಅಲುಗಾಟದ "ವೃತ್ಯಾ 
ಗಳಿಗನುಸಾರವಾಗಿ ಬೇರೆಬೇರೆ ಶಬ್ದಗಳು ಚನ ಪಡು 
ನಾವು ಮಾತನಾಡುವ ಮೈಕ್ರಾಫೋನಿನ ಬಿಲ್ಲೆಯು ಹೇಗೆ ಹೇಗೆ 
ಅಲುಗಾಡುವುದೋ, ಹಾಗೆಹಾಗೆ ಟಿಲಿಫೋನಿನ ಬಿಲ್ಲೆಯೂ 
ಅಲುಗಾಡುವುದು. ಇದರಿಂದ ಮೈಕ್ರಾಫೋನಿನಲ್ಲಿ ಮಾತನಾ 
ಡಿದ ಶಬ್ದವು ಟಿಲಿಫೋನಿನಲ್ಲಿ ಪುನರುಕ್ತವಾಗುವುದು. 

4 "ನಿದ್ಮು ದಿ ೀಷ ಇವಿದ್ಯುಚ್ಛಕ್ತಿ ಶಕ್ತಿಯು ಒಂದು ತಂತಿಯಲ್ಲಿ 
ವಹಿಸಿದಾಗ ಅನಿ ವಿದ್ಯುತ್ರ ನಾಹನನ್ನು ಪ ಪ್ರ ತಿಭಟಸುವುದು. 

ಪ್ರತಿಭಟನೆಯನ್ನು ಅತಿಕ್ರಮಿಸಲು ವಿದ್ಯುತ್ರವಾಹೆವು ತನ್ನ 
ಶಕ್ತಿಯಲ್ಲಿ ಸ್ವಲ್ಪಭಾಗವನ್ನು 'ವೆಚ್ಚಮಾಡಬೇಕ್‌ಗುವುದು. ಹೀಗೆ 
ವೆಚ್ಚವಾದ 'ಎಮೈಚ್ಛ ಕ್ತಿ ಯು ಉಷ್ಣ ವಾಗಿ ಪರಿಣಾಮ ಹೊಂದು 
ವುದು. ತಂತಿಯು ತೆಳ್ಳಗಿದ್ದಷ್ಟೂ ಪ್ರತಿಭಟನೆಯು ಹೆಚ್ಚು; ಪ್ರತಿ 
ಭಟನೆಯು ಹೆಚ್ಚಿದಷ್ಟೂ ವಿದ್ಯುಚ್ಛ ಕ್ರಿಯ ವೆಚ್ಚವೂ “ಹೆಚ್ಚು, 
ಅದರಿಂದ ಹುಟ್ಟುವ ಕಾವೂ ಹೆಚ್ಚು. ತಂತಿ ಅತಿ ದ್ದರೆ 
ಶಾಖವು ಅತ ದಿನವಾಗಿ. ತಂತಿಯು ಬಿಳುಪೇರುವವರೆಗೂ ಕಾದು 
ಬೆಳಕನ್ನು ಬೀರುವುದು. ಈ ತತ್ವದ ಆಧಾರದಮೇಲೆಯೇ ವಿದ್ಯು 

ಚಿತ್ರ. ವಿದ್ಯುದ್ದೀಷ. 

ದ್ವೀಪಗಳನ್ನು ಮಾಡಿರುವುದು. ತಂತಿಯು ಗಾಳಿಯಲ್ಲಿದ್ದರೆ 
ಉಷ್ಣಾಧಿಕೃದಿಂದ ಸುಟ್ಟು ಬೂದಿಯಾಗುತ್ತದೆ. ಆದುದರಿಂದ 
ಗಾಳಿಯನ್ನೆಲ್ಲಾ ಸೆಳೆದುಹಾಕಿ ಬರಿದುಮಾಡಿದ, ಅಂದರೆ ಗಾಳಿ 
ಯಿಲ್ಲದ (೪೩೦೮೪೫7), ಗಾಜಿನ ಬುರುಡೆಯಲ್ಲಿ ತಂತಿಯನ್ನು 
ಸೇರಿಸಬೇಕು (ಚಿತ್ರ 6). ವಿದ್ಯುದ್ದೀಪದಲ್ಲಿರುವ ತಂತಿಯು 
ಶೂದಲಿನಂತೆ ಬಹಳ ತೆಳ್ಳಗಿರುವುದು. ತಂತಿಯನ್ನು ಈ ರೀತಿ 
ಯಲ್ಲಿ ತಯಾರುಮಾಡುವುದೇ ವಿದ್ಯುದ್ದೀಪಗಳನ್ನು ಮಾಡುವ 
ಕಾರ್ಪಾನೆಗಳಲ್ಲಿ ಅತ್ಯಂತಮುಖ್ಯವಾದ ಕೆಲಸ. ತಂತಿಯನ್ನು 
ಇಂಗಾಲದಿಂದಲೋ " ಟ್ಯಾಂಟಲಮ್‌', " ಆಸ್ಮಿಯಮ್‌' 
“ ಬಂಗ್‌ಸ್ಟನ್‌' ಇವೇ ಮೊದಲಾದ ಲೋಹಗಳಿಂದಲೋ 
ಮಾಡಿರುತ್ತದೆ. ಸಾಮಾನ್ಯವಾಗಿ ವಿದ್ಯುದ್ದೀಪದ ಬುರುಡೆಯಲ್ಲಿ 
ಗಾಳಿ ಇರುವುದಿಲ್ಲ. ಇಂಥಾ ಬುರುಡೆಯಲ್ಲಿ ವಿದ್ಯುದ್ದೀಷವು 
ಉರಿಯುತ್ತಿರುವಾಗ ಬುರುಡೆಯು ಬಿಸಿಯಾಗಿರುವುವಿಲ್ಲ. ಕೆಲವು 
ವಿದ್ಯುದ್ದೀಪದ ಬುರುಡೆಗಳು ದೀಪವು ಉರಿಯುವಾಗ ಬಿಸಿ 
ಯಾಗಿರುವುವು. ಇವುಗಳಲ್ಲಿ ಸಾರಜನಕ ಎಂಬ ವಾಯುವನ್ನು 
ತುಂಬಿರುತ್ತಾರೆ. ಹೀಗೆ ಮಾಡುವುದರಿಂದ ದೀಪದ ಪ್ರಕಾಶವು 
ಹೆಚ್ಚುವುದೆಂದು ಅನುಭವಧಿಂದ ಕಂಡುಬಂದಿದೆ. 

ನೀರನ್ನು ಕಾಯಿಸುವುದು, ಬಟ್ಟಿ ಯನ್ನು ಇಸ್ತ್ರಿ ಮಾಡು 
ವುದು, ಚಳಿದೇಶಗಳಲ್ಲಿ ಕೊಠಡಿಗಳನ್ನು ಶಾಖವಾಗಿಡುವುದು 
ಇವೇ ಮೊದಲಾದ ಕೆಲಸಗಳಿಗೆ ವಿದ್ಯುಚ್ಛಕ್ತಿಯಿಂದುಂಟಾದ 
ಶಾಖವು ಬಳಕೆಗೆ ಬಂದಿರುತ್ತದೆ. ನೀರನ್ನು ಕಾಯಿಸಲು 
ಅಥವಾ ಅಡಿಗೆ ಮಾಡಲು ವಿದ್ಯುಚ್ಛಕ್ತಿಯ ಅಗ್ಗಿಷ್ಟಕೆಗಳನ್ನು 
ಉಪಯೋಗಿಸಬಹುದು. ಮೈಕ್ಸೈಗಳನ್ನೂ ಪಾತ್ರೆಗಳನ್ನೂ 
ಕಪ್ಪಗೆ ಮಸಿಮಾಡದೆ ಶುಚಿ ರುಚಿಯಾಗಿ ಅಡಿಗೆ ಕೆಲಸವನ್ನು 


೨೨ ವಿದ್ಯುಚ್ಛಕ್ತಿಯ ವೈಭವ 


ಮಾಡಲು ಈ ಅಗ್ಗಿಷ್ಟಕೆಗಳು ಅನುಕೂಲವಾಗಿವೆ. ಈ ಅಗ್ಲಿ 
ಸ್ಟಕೆಗಳಲ್ಲಿ ಬಹಳ ತೆಳುವಾದ ತಂತಿಯ ಸುರುಳಿಗಳಿರುವುವು. 
ನಿದ್ಯತ್ರ ವಾಹವು ಹರಿದಾಗ ಈ ತಂತಿಯ ಸುರುಳಿಗಳು ಕೆಂಪಗೆ 
ಕಾಯುವುವು. ತಂತಿಯ ಸುರುಳಿಯ ಮೇಲೆ ಅದಕ್ಕೆ ತಗುಲದ 
ಹಾಗೆ ಪಾತೆ ತ್ರಯನ್ಸಿಟ್ಟು ನೀರನ್ನು ಕಾಯಿಸಬಹುದು. ಈ ಅಗ್ಲಿ 
ಷ್ಟಕೆಗಳನ್ನು ಉಪಯೋಗಿಸುವುದರಿಂದ ಹೊಗೆಯ ತೊಂದರೆ 
ಇರುವುದಿಲ್ಲ; ನೀರು ಬಹಳ ಬೇಗ ಬಿಸಿಯಾಗುವುದು 
ಸುಮಾರು ಹೆತ್ತು ನಿಮಿಷಗಳಲ್ಲಿ ಹತ್ತು ಲೋಟ ಕಾಫಿಯನ್ನು 
ಸುಲಭವಾಗಿ ಮಾಡಬಹುದು. ವಿದ್ಯುಚ್ಛ ಕ್ರಿಯ ಅಗ್ನಿಷ್ಟಕೆ 
(Electric Stove) ಗಳನ್ನು ಜನಗಳು ಹೆಚ್ಚಾಗಿ ಬಳಸಲಿ 
ಎಂಬ ಉದ್ದೇಶದಿಂದ ಸರ್ಕಾರದವರು ವಿದ್ಯುಚ್ಛಕ್ತಿಯ ಬೆರೆ 
ಯನ್ನು " ಯೂನಿಟ್ಟ ಗೆ' 4 ಆಣೆಯಿಂದ ಕೇವಲ 6 ಕಾಸಿಗೆ 
ಇಳಿಸಿದ್ದಾರೆ. ಜಾ ಕ್ಸ ಸಂಸಾರಕ್ಕೆ ವಿದ್ಯುಚ್ಛಕ್ತಿಯ 
ಅಗ್ಲಿಷ್ಟಕೆಗಳನ್ನು ಉಪಯೋಗಿಸಲು ತಿಂಗಳಿಗೆ 5 ರೂಪಾಯಿ 
ಗಳಿಗಿಂತ ಹೆಚ್ಚು ಖರ್ಚು ಆಗುವುದಿಲ್ಲ. 
ವಿದ್ಯುದ್ಧೀೀಪಗಳನ್ನಿಟ್ಟಿರುವ ಮನೆಗಳಲ್ಲಿ ಕೆಲವುವೇಳೆ 
ದೀಪವು ಆರಿಹೋದರೆ ಪ್ರಾಯಶಃ "ಫ್ಯೂಸ್‌ ಹೋಗಿರಬಹುದು? 
ಎಂದು ಹೇಳುವರು. ಈ ಫ್ಯೂಸ್‌ ಎಂಬುದು ಮನೆಯನ್ನು 
ವಿದ್ಯುತ್ರವಾಹೆದ ಆಧಿಕ್ಯದಿಂದುಂಟಾಗುವ ಸಿಡಿಲಿನಂತಹ 
ಹೊಡೆತದಿಂದ ಕಾಪಂಡುವುದು. ಇದನ್ನು ತೆಳ್ಳಗಿರುವ ತವರದ 
ತಂತಿಯಿಂದ ಮಾಡಿರುತ್ತಾರೆ. ವಿದ್ಯುತ್ರ ವಾಹವು Wi 
ಈ ಫ್ಯೂಸಿನ ಮೂಲಕ ಪ್ರವೇಶಿಸುವುದು. ಯಾವುದಾದ 
ಕಾರಣದಿಂದ ವಿದ್ಯುತ್ರ ನಾಹವು ಅಧಿಕವಾದರೆ . 
ಹೆಚ್ಚಾಗಿ ಕಾವು ಉಂಟಾಗಿ ಅದು ಕರಗಿಹೋಗುವುದು. ಆಗ 


ವಿದ್ಯುಚ್ಛ ಕ್ತಿಯ ಕಾರ್ಯಗಳು ೨೩ 
ವಿಮ್ಯುತ್ತ ನಾಹವು ಮನೆಯನ್ನು ಪ್ರವೇಶಿಸಲು ಅನುಕೂಲವಾ 
ಗುವುದಿಲ್ಲ. ಆದುದರಿಂದ ಮು ವಿದ್ಯುತ್ರ ವಾಹೆದ ಹೊಡೆತ 
ದಿಂದ ರಕ್ಷಿತವಾಗುವುದು. 

ಮ ಜದಾರ್ಥವಿಶ್ಲೇಷಣ (81661017515)---ಆಮ್ಲು 
ಅಥವಾ ಲವಣವು ಬೆರೆತ ಫೀಂನಕ್ತಿ ವಿದ್ಯುಚ್ಛಕ್ತಿ ಯುಸ್ರವ 


ವುದೆಂದು ಹಿಂದೆಯೇ ಹೇಳಿದೆ. ಒಂದು ಮ 


ಬ ೪ 
pa 3 

ಜಲಜನಕಗಳ 12 8 ಉಂಟಾದುದು. ವಿದ್ಯುಶ್ಛ್ರವಾ 
ಹವು ನ rd ನೀರಿನಲ್ಲಿ ಕೂಡಿಕೊಂಡಿರುವ 
ಆಮ್ಲಜನಕ ಜಲಜನಕಗಳನ್ನು ಬೇರ್ಪಡಿಸುತ್ತದೆ. ಇದೇ ರೀತಿ 


ಯಭ್ಲಿಯಾ ತೂ ಲವಣವನ್ನು ನೀರಿನಲ್ಲಿ ಕರಗಿಸಿ ಲವಣ 


ಜಿಕೆತ ನೀರನ್ನು ಒಂದು ಗಾಜಿನ ಪಾತ್ರೆಯಲ್ಲ ಹಾಕಿ, ಮೇಲೆ 
ಹೇಳಿದಂತೆಯೇ ಲೋಹದ ತಗಡುಗಳ ಮೂಲಕ ಅದರಲ್ಲಿ ಏದ್ಯು 
ಪ್ರವಾಹವನ್ನು ಕಳುಹಿಸಿದರೆ ಲವಣದಲ್ಲಿರುವ ಲೋಹವು ಬೇರೆ 


ಯಾಗಿ ತಗಡಿನ ಮೇಲೆ ಮುಲಾಮಿನ € ಪಣವ ಲ್ಲ ನೆಲಸುತ್ತದೆ. 
ಗಾಜಿನ ಪಾತ್ರೆಯಲ್ಲಿರುವ ತಗಡುಗಳಿಗೆ " ಬಲರ | 
(Electrodes ಎಂದು ಹೆಸರು. ವಿದ ಸಿಚ್ಛ ಕಿ ಯು ಯಾವ 
ತಗಡಿನ ಮೂಲಕ ಪಾತ್ರೆಯನ್ನು ಬಂದು ಸೇರುವುದೋ ಅವಕ್ಕೆ 
"ಆನೋಡ್‌? (ಮತ ಎಂದೂ ಇನ್ನೊಂದು ತಗಡಿನ 
ಕ್ಯಾಥೋಡ್‌ > (kathode) ಎಂದೂ ಹೆಸರು. ಲೋಹವು 

ಡೈನಾಮೊ ೨೫ 


ಯಾವಾಗಲೂ ಕ್ಯಾಥೋಡ್‌ ತಗಡಿನ ಮೇಲೆ ಬಂದು ನೆಲಸು 
ವುದು. 

ಈ ತತ್ವವನ್ನು ಅನುಸರಿಸಿ ವಿದ್ಯುಚ್ಛಕ್ತಿಯ ಸಹಾಯ 
ದಿಂದ ಪಾತ್ರೆಗಳಿಗೂ ಆಭರಣಗಳಿಗೂ ಬೆಳ್ಳಿ ಅಥವಾ ಬಂಗಾರದ 
ಮುಲಾಮನ್ನು ಮಾಡಬಹುದು. ಒಂದು ಬೆಳ್ಳಿಯ ಪಾತ್ರೆಗೆ 
ಬಂಗಾರದ ಮುಲಾಮನ್ನು ಮಾಡಬೇಕೆಂದು ಇಟ್ಟುಕೊಳ್ಳೋಣ. 
ಹಾಗೆ ಮಾಡಲು ಒಂದು ಗಾಜಿನ ಪಾತ್ರೆಯಲ್ಲಿ ಬಂಗಾರದ 
ಲವಣ ಕರಗಿದ ನೀರನ್ನು ಹಾಕಿ, ಅದರಲ್ಲಿ ಬೆಳ್ಳಿಯ ಪಾತ್ರೆ 
ಯನ್ನು ಇಡಬೇಕು. ಈ ಬೆಳ್ಳಿಯ ಪಾತ್ರೆಯೇ ಕ್ಯಾಥೋಡ್‌ 
ಎಂಬ ತಗಡಿನ ಕೆಲಸವನ್ನು ಮಾಡುತ್ತದೆ. ಒಂದು ತೆಳುವಾದ 
ಬಂಗಾರದ ತಗಡು ಆನೋಡ್‌ ಆಗುತ್ತದೆ. ವಿದ್ಯುತ್ಛ್ರವಾಹವನ್ನು 
ಆ ಬಂಗಾರದ ತಗಡಿನ ಮೂಲಕ ತಂದು ಪಾತ್ರೆಯಲ್ಲಿ ಹರಿಯು 
ವಂತೆ ಮಾಡಿದರೆ. ಅದು ಲವಣದಲ್ಲಿರುವ ಬಂಗಾರವನ್ನು 
ಬೇರ್ಪಡಿಸಿ ಅದನ್ನು ಬೆಳ್ಳಿಯ ಪಾತ್ರೆಯಮೇಲೆ ನಿಲ್ಲಿಸುವುದು. 
ಸ್ವಲ್ಪ ಕಾಲವಾದಮೇಲೆ ಬೆಳ್ಳಿಯ ಪಾತ್ರೆಯು ಬಂಗಾರದ 
ಹೊದಿಕೆಯನ್ನು ಪಡೆಯುವುದು. ಇದೇ ಬಂಗಾರದ ಮುಲಾಮು. 


ಡೈ ನಾಮೊ (Dynamo) 


ವೋಲ್ಬಾಪಾತ್ರೆಗಳಿಂದ ದೊರಕುವ ವಿದ್ಯುಚ್ಛಕ್ತಿಯ ಒತ್ತ 
ಡವು 1-2 ವೋಲ್ಟ್‌ ಗಳ ಪ್ರಮಾಣ ಮಾತ್ರ ಉಳ್ಳದ್ದು. ಇವುಗ 
ಳಿಂದ ಬರುವ ವಿದ್ಯುತ್ರವಾಹವು ಹೆಚ್ಚು ಶಕ್ತಿ ಉಳ್ಳದ್ದಲ್ಲ. 


ಆ ತೆ 
3೨೬ ವಿಮ್ಕುಚ್ಛೆ ಕ್ರಿಯ ವೈಭವ 


ಆದುದರಿಂದ ವಿದ್ಯುದ್ದಿ (ಪಗಳು, ಕೈಗಾರಿಕೆಯ ಯಂತ್ರಗಳು 
ಇವೇ ಮೊದಲಾದುವುಗಳಿಗೆ ವಿದ್ಯುಚ್ಛಕ್ತಿಯನ್ನು ದೊರಕಿಸಲು 
ಬೇರೆ ಯಂತ್ರಗಳು ಬೇಕು. ಇವಕ್ಕೆ “ ದೈನಾಮೊ' ಎಂದು 


ಉತ್ಪನ್ನವಾಗುತ್ತದೆ ಎಂಬುದನ್ನು ನೋಡೋಣ. 
೧೨ 


ನಿಕಟಿವಾದ ಸಂಒಂಧವಿದೆ. ಸೂಜಿಗಲ್ಲನ ಸುತ್ತಲೂ ಅದರ 
ಆಕರ್ಷಣಶಕ್ತಿಯು ಹರಡಿರುತ್ತದೆ. ಇಂಥಾ ಪ್ರವೇಶಕ್ಕೆ ಆಕ 
ರ್ಷಣ ಮಂಡಲ (mgt 11610) ಎಂದು ಹೆಸರು. ಆಕ 
ರ್ಷಣ ಮಂಡಲದಲ್ಲಿ ಒಂದು ಲೋಹದ ತಂತಿಯನ್ನು ವೇಗ 
ವಾಗಿ ತಿರುಗಿಸಿದರೆ ಆ ತಂತಿಯಲ್ಲಿ ವಿದ್ಯುಚ್ಛತ್ತಿಯು ಉತ್ಸನ್ನ 
ವಾಗುವುದು. ತಂತಿಯನ್ನು ವೇಗವಾಗಿ ತಿರುಗಿಸಲು ಉಪ 
ಯೋಗಿಸಿದ ಚಲನಶಕ್ತಿಯು (Energy of motion) ವಿದ್ಯು 
ಚ್ಛಕ್ತಿಯಾಗಿ ಪರಿಣಾಮವನ್ನು ಹೊಂದುತ್ತದೆ. ಇದನ್ನು ಕಂಡು 
ಹಿಡಿದವನು ಸುಪ್ರಸಿದ್ಧ ಇಂಗ್ಲಿಷ್‌ ವೈಜ್ಞಾನಿಕನಾದ ಫ್ಯಾರಡೆ 
(Faraday, ಕ್ರೆ.ಶ. ೧೮೩೧). ಈ ರೀತಿಯಲ್ಲಿ ಉತ್ಪನ್ನವಾದ 
ವಿದ್ಯುಚ್ಛಕ್ತಿಗೆ 4 ಪ್ರೇರಿತವಿದ್ಯುಚ್ಛಕ್ತಿ' (Induced Electr: 
city) ಎಂದು ಹೆಸರು. ಇಲ್ಲಿ ಅಡಗಿರುವ ತತ್ವವನ್ನು ಸ್ವಲ್ಪ ಒಳ 
ಹೊಕ್ಕು ನೋಡೋಣ. ಬರಡು ಕೈಗಳನ್ನು ಬಲವಾಗಿ ಉಜ್ಜಿದರೆ 
ಶಾಖವು ಉಂಟಾಗುವುದು ಖಲ್ಲರಿಗೂ ಗೊತ್ತಿರುವ ವಿಷಯ. 
ಕೈಗಳನ್ನು ಉಜ್ಜುವಾಗ ಉಪಯೋಗಮಾಡುವ ಚಲನ 
ಶಕ್ತಿಯು ಉಷ್ಣರೂಪವಾಗಿ ಪರಿಣಾಮವನ್ನು ಹೊಂದು 
ವುದು. ಹಾಗೆಯೇ ಚಲನಶಕ್ತಿಯು ಕೆಲವುವೇಳೆ ವಿದ್ಯು 


ಡೈ ನಾನೊ ೨೭ 


ಚ್ಛಕ್ತಿಯಾಗಿಯೂ ಸರಿಣಮಿಸಬಹುದು. ಶಕ್ತಿಯನ್ನು ಹೊಸ 
ದಾಗಿ ಸೃಷ್ಟಿಸಲು ಅಥವಾ ಅದನ್ನು ನಾಶಪಡಿಸಲು ಸಾಧ್ಯ 
ವಲ್ಲ. ಆದರೆ ಒಂದು ರೂಪದಿಂದ ಮತ್ತೊಂದು ರೂಪಕ್ಕೆ 
ತಿರುಗಿಸಲು ಸಾಧ್ಯ. ಈ ಸಧನ ತವು ಆದುನಿಕ ವಿಜ್ಞಾನ 
ಶಾಸ್ತ್ರದ ಅಡಿಗಲ್ಲು. ಇದನ್ನು“ ಶಕ್ತಿ ನರಿಮಾಣನಿತ್ಯತ್ವದೆ ತತ್ವ” 
(Principle of the Conservation of Energy) 
ಎಂದು ಕರೆಯಬಹುದು. 

ಇನ್ನು “ ಡೈೈನಾಮೊ” ಯಂತ್ರದ ಒಳಗಿರುವ ಭಾಗಗಳ 
ಪರಿಚಯ ಚ ಸೂಜಿಗಲ್ಲಿನ ಎರಡು ಮುಖಗಳ 
UL ಪ್ರದೇ ಶದೆಲ್ಲಿ ಆಕರ್ಷಣಶಕ್ತಿಯು ಅಧಿಕವಾಗಿರುತ್ತದೆ. 
ಈ ಪ್ರದೇಶದ ಒಂದು ಸಮಕೋನಾಕಾರದ ತಂತಿಯನ್ನು 
ಟ್ಟು. ಅದನ್ನು ವೇಗವಾಗಿ ತಿರುಗಿಸಿದರೆ ಆ ತಂತಿಯಲ್ಲಿ ವಿದ್ಯ 
ಚ್ಛಕ್ತಿಯ ಉತ್ಪನ್ನವಾಗುವುದು ಎಂದು ಆಗಲೇ ಹೇಳಿದೆಯಸ್ಟೆ. 
ಈ ಏರ್ಪಾಡನ್ನು ಚತ 8 ರಲ್ಲಿ ಚಿತ್ರಿಸಿದೆ. " ಟು ಮತ್ತು " ವ? 
ಎಂಬುವು ಸೂಜಿಗಲ್ಲಿ ನ ಉತ್ತ ರ ಮತ್ತು ದಕ್ಷಿಣ ಮುಖಗಳು. 
ಒಂದು ಸಮಕೆ ನಾಕ ತಿಯ “ಮ ಈ ಮುಖಗಳ ಮಧ್ಯ 
ಪ್ರದೇಶದಲ್ಲಿ ಇರುವುದು. ತಂತಿಯ ಕೊನೆಗಳು ಬರಡು ಹಿತ್ಲಾ 
ಳೆಯ ಉಂಗುರಗಳಿಗೆ ತಗುಲಿಕೊಂಡಿರುತ್ತವೆ. ಈ ಉಂಗುರಗಳಿಗೆ 
"ಜಾರುವ ಉಂಗುರ' ಗಳೆಂದು (Slip-rings) ಹೆಸರು. ಈ 
ಉಂಗುರಗಳಮೇಲೆ ಸಣ್ಣ ಲೋಹದ ತಂತಿಯಿಂದ ಮಾಡಿದ 
ಎರಡು ಕುಂಚಿಕೆಗಳು (Brushes) ಇರುವುವು. ಸಮಕೋನಃ 
ಕೃತಿಯನ್ನು ವೇಗವಾಗಿ ತಿರುಗಿಸಿದಾಗ ಉಂಟಾದ ನಿದ್ಯುಸ್ಟ್ರವಾ 
ಹೆವು ಈ ಉಂಗುರಗಳ ಮೂಲಕ ಹೊರಗೆ ಬರುವುದು. ಸಮ 
ಕೋನಾಕೃತಿಯ ಒಂದು ಭಾಗದ ತಂತಿಯು ಮೇಲೆ ಇದ್ದಾಗ 


ಚ್ಛಕ್ತಿಯ ವೈಭವ 


ವಿದ್ಯುಃ 


೨೮ 






ವಾ 


. ಇಂ 2x2 ine 89ಣ 


“ಓಟ AMON ಊಂ 
Tp AP nm 
೧ುಬಗಣ ೫ 


ಡೈನಾಮೊ ೨೯ 


ವಿದ್ಯುತ್ರವಾಹವು ಪೂರ್ವದಿಕ್ಕಿಗೆ ಹರಿಯುತ್ತಿದ್ದರೆ, ಅದು 
ಕೆಳಗೆ ಬಂದಾಗ ವಿದ್ಯುತ್ಛ್ರವಾಹವು ಪಶ್ಚಿಮದಿಸ್ತಿಗೆ ಹರಿಯು 
ವುದು. ತಂತಿಯು ಮೇಲೆ ಬಂದಾಗ ವಿದ್ಯುತ್ಛ್ರವಾಹವು ಪುನಃ 
ಪೂರ್ವದಿಕ್ವಿಗೆ ಹರಿಯುವುದು. ಹೀಗೆ ಸಮಕೋನಾಕೃತಿಯ 
ಪ್ರತಿಯೊಂದು ತಿರುಗುನಿಕೆಯಲ್ಲಿಯೂ ವಿದ್ಯುತ್ರ ವಾಹವು ತನ್ನ 
ದಿಕ್ಚನ್ನು ಎರಡು ಸಲ ಬದಲಾಯಿಸುವುದು. ಹೀಗೆ ದಿಕ್ಕನ್ನು ಬದ 
ಲಾಯಿಸಿ ಪ್ರವಹಿಸುವ ವಿಮ್ಯುಸ್ಟ್ರ ವಾಸಕ್ಕೆ "ವೃತ )ಮಪ್ರವೂಹ' 
(Alternating current) ಎಂದು ಹೆಸರು. ಮನೆಗಳಲ್ಲಿಯೂ 
ಬೀದಿಗಳ್ಲಿಯೂ ಇರುವ ಮಿದ್ಯುದ್ದೀಪಗಳಿಗೆ ವ್ಯುತ್ಸ)ಮ 
ಪ್ರವಾಹವನ್ನು ಉಪಯೋಗಿಸುತ್ತಾರೆ. ಕೆಲವು ಊರುಗಳಲ್ಲಿ 
ಕೊಟ್ಟಿರುವ ವಿಮ್ಯಚ್ಛಕ್ತಿಯು ಒಂದು ಸೆಕೆಂಡಿಗೆ 25 ಸಲ 
(25 yes per ೨೮೦೦೧೮) ತನ್ನ ದಿಕ್ಕನ್ನು ಬದಲಾಯಿಸು 
ವುದು, ಈ ವಿದ್ಯುಚ್ಛಕ್ತಿಯಿಂದ ಉರಿಯುವ ದೀಪಗಳನ್ನು 
ದಿಟ್ಟಿಸಿ ನೋಡಿದರೆ ಅವುಗಳು ಮಿನುಗುಟ್ಟುವಂತೆ ಕಾಣುವುವು. 
ಬೆಂಗಳೂರು ಮೈಸೂರುಗಳಿಗೆ ಕೊಟ್ಟಿರುವ ವಿದ್ಯುಚ್ಛಕ್ತಿಯು 
ಒಂದು ಸೆಕೆಂಡಿಗೆ 60 ಸಲ ದಿಕ್ಕನ್ನು ಬದಲಾಯಿಸುವುದು. ಇದ 
ರಿಂದ ಹುಟ್ಟಿದ ಬೆಳಕು ಮಿನುಗುವುದು ಕಣ್ಣಿಗೆ ಕಾಣುವುದಿಲ್ಲ. 
ಸಮಕೋನಾಕೃತಿಯಲ್ಲಿ ತಂತಿಗಳು ಹಚ್ಚಿದ ಹಾಗೆಯೂ 
ಮತ್ತು ಅದು ತಿರುಗುವ ವೇಗವು ಹೆಚ್ಚುತ್ತ ಹೋದಹಾಗೆಯೂ 
ವಿದ್ಯುತ್ರವಾಹೆವು ಅಧಿಕವಾಗುವುದು. ಸಮಕೋನಾಕೃತಿಯನ್ನು 
ತಿರುಗಿಸಲು ಕಣಿನೆಯಲ್ಲಿ ಧುಮುಕುವ ನದಿಯ ನೀರಿನ ಒತ್ತಡ 
ವನ್ನು ಉಪಯೋಗಿಸಬಹುದು. ನಮ್ಮ ಶಿವನಸಮುದ್ರದಲ್ಲಿ 
ನೀರಿನ ಒತ್ತಡವನ್ನು ಹೀಗೆ ಉಪಯೋಗಿಸಿಕೊಳ್ಳು ತ್ತಾರೆ. 
ಕುವೇರೀ ನದಿಯ ನೀರು ಕಣಿವೆಯ ಮೇಲಿನಿಂದ ದೊಡ್ಡ 


4೦ ವಿದ್ಯುಚ್ಛ ಕ್ರಿಯ ವೈಭನ 

ದೊಡ್ಡ ಕೊಳವೆಗಳ ಮೂಲಕ ಬಹುವೇಗದಿಂದ ಬಂದು ಡೈಸಾ 
ಮೋವಿನ ಸ್ತಂಭಾಕೃತಿಯ ಕೊನೆಗೆ ಅಂಟಿಸಿರುವ ಬಟ್ಟಲುಗಳ 
ಮೇಲೆ ಬೀಳುವುದು. ನೀರು ಬಟ್ಟಿಲುಗಳಮೇಲೆ ಬಿದ್ದಾಗ ಆ 
ಸ್ತಂಭಾಕೃತಿಯು ವೇಗವಾಗಿ ಸುತ್ತುವುದು. ಅದು ಸುತ್ತುವುದ 
ರಿಂದ ವಿದ್ಯುಚ್ಛತ್ತಿಯು ಉತ್ಪನ್ನ ವಾಗುವುದು. ಹೀಗೆ ಉತ್ಪನ್ನ 
ವಾದ ವಿದ್ಯುಚ್ಛಕ್ತಿಯನ್ನು " ಡೈನಾಮೊ' ತಂತಿಗಳ ಮೂಲಕ 
ಬೇಕಾದ ಕಡೆಗಳಿಗೆ ಆ ಸೂ ಈ ಯಂತ್ರಗಳನ್ನು ಇಟ್ಟಿ 
ಜೆ ಮನೆಯನ್ನೂ ಯಂತ್ರಗಳಿಗೆ ನೀರನ್ನು ತರುವ ಕೊಳವೆ 

ಗಳನ್ನೂ ಮುಖ ಚಿತ್ರ ದಲ್ಲಿ ತೋರಿಸಿದೆ. 


೧೧ 
ವೋಲ್ಟ್ಬಾಪಾತ್ರ ್ರಗಳೆಂ ದೆ ದೊರಕುವ ವಿದ್ಯುಚ್ಛಕ್ತಿಯ ಒತ್ತ 
ಡವು 1-9 ವೋ ಲಾಸ ಮಾಣ ವುಳ್ಳ ದ್ದೆ ದು ಹಿಂದೆಯೇ ಹೇಳದೆ 


ವಶ್ಟೆ. ತಿವನ ಚಾಪ 
೨,360 ವೋಲ್ಟ್‌ ಸ ಪ್ರಮಾ ಸಾಣವುಳ್ಳದ್ದು . ಇದನ್ನು 78,000 ವೋಲ್ಟ್‌ 
ಪ್ರಮಾಣಕ್ಕೆ ಪ ಸಹಾಯದಿಂದ ಏರಿಸಿ ತಂತಿಗಳ 
ಮೂಲಕ ಮೈಸೂರು, ಬೆಂಗಳೂರು, ಉರಿಗಂ ಚಿನ್ನದ ಗಣಿಗಳು 
ಮೊದಲಾದ "ಸ್ಮಳಗಳಿಗೆ ಳಿಸುವರು, ಹೆಚ್ಚು ಒತ್ತಡದ 
ವಿದ್ಯುಚ್ಛಕ್ತಿ ಯನ್ನು ಊರಿನಿಂದೆ ಊರಿಗೆ ತೆಗೆದುಕೊಂಡು 
ಹೋಗಲು ಖರ್ಚು ಕಡಿಮೆ. ಆದ್ದರಿಂದ 2,300 ವೋಲ್ಟ್‌ 
ಪ್ರಮಾಣದ ವಿದ್ಯುಚ್ಛಕ್ತಿಯನ್ನು 78, 000 ವೋಲ್ಟ್‌ಗಳಗೆ ಸು 
ಮಾಡಿಸು. ಹೀಗೆ ತೆಗೆದುಕೊಂಡು ಬ್‌ ವಿದ್ಯುಚ್ಛ 
ಶ್ರಿಯನ್ನು 78,000 ವೋಲ್ಫ್‌ ಗಳಿಂದ 4,600 ವೋಲ್ಟ್‌ ಗಳೆ 
ಇಳಿಸಿ ಬೀದಿಯ ದೀಪಗಳ ಉಪಯೋಗಿಸುವರು. ಮ 
ಗಳಿಗೆ ಇದನ್ನು ೩,600 ರಿಂದ 230 ವೋಲ್ಟ್‌ ಗಳಿಗೆ ಇಳೆ 
ಕೊಡುವರು. " 


೬ 


2° a 


ಪ್ರೇರಕಯಂತ್ರ, ಪರಿವರ್ತಕಯಂತ್ರ ೩೧ 


ಕೆಲವು ಕಾರ್ಯಗಳಿಗೆ ಒಂದೇ ದಿಕ್ಕಿನಲ್ಲಿ ಹರಿಯುವ 
ವಿದ್ಯುಪ್ರವಾಹೆವು ಬೇಕಾಗುವುದು. ಈ ಪ್ರವಾಹಕ್ಕೆ ಕ್ರಮ 
ಪ್ರವಾಹ: (Direct current) ಎಂದು ಹೆಸರು. ಚಿತ್ರ 
8 ರಲ್ಲಿ ತೋರಿಸಿರುವ ಹಿತ್ತಾಳೆಯ ಎರಡು ಉಂಗುರಗಳ ಬದಲು 
ಒಂದೇ ಉಂಗುರದ ಬೇರೆಯಾದ ಎರಡು ಭಾಗಗಳನ್ನು ಉಪ 


ಯೋಗಿಸಿದರೆ ಯಂತ್ರದಿಂದ ಹೊರಗೆ ಬರುವ ವಿದ್ಯುತ್ರವಾಹವು 
ಒಂದೇ ದಿಶ್ಫಿನಲ್ಲ ಹರಿಯುವುದು. ಈ ರೀತಿಯ ವಿಭಕ್ತವಾದ 
ಕ್ಕ 


ಉಂಗುರಕ್ಕೆ. " ದಿಕರಿವರ್ತಕ? (commutator) wಂದು 
ದು ನು 

ಬಿ 

ಹಸಿರು 


ಇವಿ _ ಇ 
೫. ಪ್ರೀರಕೆಯಂತ್ರ, ಪರಿವರ್ತಕಯಂತ್ರ 
(Induction coil, Transformer) 
ಆಸ್ಪತ್ರೆಗಳಲ್ಲಿರುವ " ಎಕ್ಸ್‌ರೇ? ಮುಂತಾದ ಕೆಲವು 
ಉಪಕರಣಗಳಿಗೆ ಹೆಚ್ಚು ಒದ್ತಡವುಳ್ಳ (High voltage) 
ವಿದ್ಯುಶ್ರವಾಹವು ಬೇಕಾಗುತ್ತದೆ. ಅನೇಕವೇಳೆ ಇದನ್ನು 
ವಿದ್ಯುಜ್ಜನಕ ಯಂತ್ರಗಳರುವ ಸ್ಥಳದಿಂದ ತರುವ ಅನುಕೂಲ 
ವಿರುವುದಿಲ್ಲ. ಅದ್ದರಿಂದ ಷಷ್ಟ ವಿದ್ಯುಚ್ಛಕ್ತಿಯನ್ನು 


Kl 
ಜಿ 
LL 


ಓಟ 
ಓಬು 
ವ PN ಮರ್‌ ಎ 
ಯಂತ್ರನ ಮೂಲಕ ಕತಯಾರುಮಾದಿಕೊಳ್ಳಬೇಕಗುವುದು. 
ಲ್ಪ 


ಇಂಥಾ ಯಂತ್ರಕ್ಕೆ ಸ್ರೇರಕಯಂತ್ರ (Induction coil) 
ಎಂದು ಹೆಸರು. 

ಪ್ರೇರಕ ಯಂತ್ರದ ಅಂಗಗಳನ್ನು 9 ನೆಯ ಚಿತ್ರದಲ್ಲಿ 
ತೋರಿಸಿದೆ. ಒಂದು ಕಬ್ಬಿಣದ ಸ್ತಂಭಾಕೃತಿಯಮೇಲೆ ಒಂದು 


೩೨ ವಿದ್ಯುಚ್ಛಕ್ತಿಯ ವೈಭವ 





ದಪ್ಪನಾದ ತಂತಿಯ ಸುರುಳಿ ಇರುವುದು. ಒಂದು ವೋಲ್ಟೂ 
ಪಾತ್ರೆಯಿಂದ ಬಂದಂಧ ವಿದ್ಧುತ್ರವಾಹವು ಇದರಲ್ಲಿ ಹರಿಯು 
ವುದು. ನಈ ಸುರುಳಿಗೆ ಪ್ರಧಾನಸುರುಳಿ (Primary coil) 
ಎಂದು ಹೆಸರು. ಸುರುಳಿಯಲ್ಲಿ ವಿದ್ಯುತ್ರಮಾಹವು ಹೆರಿಯುತ್ತಿ 
ರುವಾಗ ಸ್ತಂಭಾಕೃತಿಯು ಸೂಜಿಗಲ್ಲಾಗುವುದು. ಆಗ, ತನ್ನ 
ಮುಂದೆ ಇರುವ ಒಂದು ಕಬ್ಬಿಣದ ತುಂಡನ್ನು ಅದು ಸೆಳೆಯು 
ವುದು. ಹೀಗೆ ಕಬ್ಬಿಣದ ತುಂಡು ಸೆಳೆಯಲ್ಲಟ್ಟಾಗ ಅದಕ್ಕೂ 
ಅದಕ್ಕೆ ತಗುಲಿಕೊಂಡಿರುವ ಒಂದು ಮೊಳೆಯ ಕೊನೆಗೂ 
ಇರುವ ಸಂಬಂಧವು ತಪ್ಪಿ ಅದರಲ್ಲಿ ವಿದ್ಯುತ್ವ್ರವಾಹವು ನಿಂತು. 
ಹೋಗುವುದು. ಇದರಿಂದ ಸ್ತಂಭಾಕೃತಿಯು ತನ್ನ ಆಕರ್ಷಣ 
ಶಕ್ತಿಯನ್ನು ಕಳೆದುಕೊಂಡು, ತನು ಎಳೆದು ಹಿಡಿದಿದ್ದ ಕಬ್ಬಿ 
ಣದ ತುಂಡನ್ನು ಬಿಟ್ಟುಬಿಡುವುದು; ಕಬ್ಬಿಣದ ತುಂಡು ಮರಳಿ 


ಪ್ರೇರಕಯಂತ್ರ, ಪರಿನರ್ತಕಯಂತ್ರ ೩೩ 


ಸ್ವಸ್ಥಾನಕ್ಕೆ ಸರಿಯುವುದು. ಹೀಗೆ ಸರಿಯುತ್ತಲೇ ಪುನಃ 
ಬ್ಬಿಣದ ತುಂಡಿಗೂ ಮೊಳೆಯ ಕೊನೆಗೂ ಸಂಬಂಧ ಉಂ 
ಬಾಗಿ ವಿದ್ಯುತ್ರವಾಹೆವು ಪುನಃ ಹರಿಯುವುದು. ಆಗ ಅದು 
ಪುನಃ ಪ್ರಧಾನ ಸುರುಳಿಯಲ್ಲಿ ಪ್ರವಹಿಸಿ ಸ್ತಂಭಾಕೃತಿಯನ್ನು 
ಸೂಜಿಗಲ್ಲಾಗಿ ಮಾಡುವುದು, ಮತ್ತು ಅದರ ಮುಂದಿರುವ 
ಕಬ್ಬಿಣದ ತುಂಡನ್ನು ಪುನಃ ಸೆಳೆದುಕೊಳ್ಳುವುದು. ಇದಾದ 
ನಿಂತುಹೋಗಿ ಕಬ್ಬಿಣದ 
ತುಂಡು ಹಿಂದಕ್ತೆ ಹೋಗುವುದು. ಈ ರೀತಿಯಲ್ಲಿ ಪ್ರಧಾನ 
ಸುರುಳಿಯಲ್ಲಿ ವಿದ್ಧು ಕ್ಷಣವೂ ಬಿಟ್ಟು ಬಿಟ್ಟು 
((ntermitent) ಹರಿಯುವುದು. ಇಲ್ಲಿಗೆ ಈ ಯಂತ್ರದ 
ಒಂದು ಪ್ರಕರಣ ಮುಗಿಯಿತು. 
ಇದಕ್ಕೆ ಇನ್ನೊಂದು ಪ್ರಕರಣವಿದೆ. ಸುರುಳಿಯಲ್ಲಿ ವಿದ್ಯುಪ್ರ 
ವಾಹವು ಎಡೆಬಿಡದೆ ಹರಿಯುವಾಗ ಮತ್ತು ನಿಲ್ಲುವಾಗ ಸುರು 
ಳಿಯ ಸುತ್ತಲೂ ಆಕರ್ಷಕ ರೇಖೆಗಳು (magnetic lines 
of force) ಹುಟ್ಟುವುವು ಮತ್ತು ಲಯವಾಗುವುವು. ಇವು 
ಉತ್ಪನ್ಸ್ನವಾಗುವಾಗ ಮತ್ತು ಲಯವಾಗುವಾಗ ಪ್ರಧಾನ ಸುರು 
ಳಿಯಮೇಲೆ ಇರುವ ಅಪ್ರಧಾನ ಸುರುಳಿಯೆಂಬ ಬಹು ತೆಳು 
ವಾದ ತಂತಿಯ ಸುರುಳಿಯನ್ನು ಹಾದು ಹೋಗಬೇಕು. ಹೀಗೆ 
ಆ ರೇಖೆಗಳು ಹಾಯುವಾಗ ಅವಕ್ಕೂ ಅಪ್ರಧಾನ ಸುರುಳಿಗೂ 
ಪರಸ್ಪರ ಚಲನೆ (Relative motion) ಉಂಟಾಗುವುದು. ಈ 
ರೀತಿಯಾದ ಪರಸ್ಪರ ಚಲನೆಯಿಂದ ಅಪ್ರಧಾನ ಸುರುಳಿಯಲ್ಲಿ 
ಪ್ರೇರಿತ ವಿದ್ಯುಶ್ಛ್ರವಾಹವು ಹುಟ್ಟುವುದು. ಅಪ್ರಧಾನ ಸುರುಳಿ 
ಯಲ್ಲಿ ಪ್ರಧಾನ ಸುರುಳಿಯಲ್ಲಿರುವ ಸುತ್ತುಗಳಿಗಿಂತ ನೂರರಷ್ಟು 
ಸುತ್ತುಗಳಿದ್ದರೆ ಅದರಲ್ಲಿ ಪ್ರೇರಿತವಾದ ವಿದ್ಯುಚ್ಛಕ್ತಿಯ ಒತ್ತ 


ಲ್ಯ 
J 
ಛಿ 

ತೈ 
iL 


<೪ ನಿದ್ಯುಚ್ಛ ಕ್ತಿಯ ವೈಭವ 


ಡವು ಪ್ರಧಾನ ಸುರುಳಿಯಲ್ಲಿ ಪ್ರವಹಿಸುವ ವಿದ್ಯುಚ್ಛಕ್ತಿಯ 
ಒತ್ತಡಕ್ಕೆ ನೂರ್ಮಡಿಯಾಗಿರುವುದು. ಅಪ್ರಧಾನ ಸುರುಳಿಯ 
ಸುತ್ತುಗಳನ್ನು ಹೆಚ್ಚಿಸಿದಷ್ಟೂ ವಿದ್ಯುಚ್ಛಕ್ತಿಯ ಒತ್ತಡವು ಅಧಿಕ 
ವಾಗುವುದು. ಈ ರೀತಿಯಾದ ಪ್ರೇರಕ ಯಂತ್ರದಿಂದ 4-5 
ವೋಲ್ಟ್‌ ಒತ್ತಡದ ವಿದ್ಯುಚ್ಛಕ್ತಿ ಯನ್ನು 40,000-50,000 
ವೋಲ್ಟ್‌ ಒತ್ತಡಕ್ಕೆ ಏರಿಸಬಹುದು. ಇದೇ ತತ್ವವನ್ನು ಉಪ 
ಯೋಗಿಸಿಕೊಂಡು ಪರಿವರ್ತಕ ಯಂತ್ರಗಳನ್ನೂ ಮಾಡುತ್ತಾರೆ. 
ಆದರೆ ರಚನೆಯಲ್ಲಿ ಮಾತ್ರ ಇವೆರಡಕ್ಕೂ ವ್ಯತ್ಯಾಸವಿದೆ. 


20. ಪಂವರ್ತಶ' ಉಯುಂಕ್ರ. 





ಪರಿವರ್ತಕ ಯಂತ್ರವು (Transformer) ಈಗಿನ 
ಕಾಲದ ವಿದ್ಯುಚ್ಛಕ್ತಿಯ ಬೆಳವಣಿಗೆಗೂ ಉನಯೋಗಕ್ಕೂ 
ಬಹಳ ಮುಖ್ಯವಾದ ಸಹಕಾರಿಯಾಗಿದೆ. " ವ್ಲೆರ್‌ಲೆಸ್‌' ಮತ್ತು 
" ಟಿಲಿಗ್ರಾಫ್‌' ಯಂತ್ರಗಳಲ್ಲಿ ಪರಿವರ್ತಕ ಯಂತ್ರದ 


ಎಲೆಕ್ಟ್ರಿಕ್‌ ಮೋಟಾರ” 2೫ 


ಪಯೋಗವು ಬಹಳವಾಗಿರುತ್ತದೆ. ಮಕ್ಕಳು ಮಲಗುವ 
ಕೊಠಡಿಯಲ್ಲಿ ಉರಿಸುವ ಸಣ್ಣ ವಿದ ಮ್ಯದ್ವೀಪಗಳಿಗೆ ಬೇಕಾದ 
ವಿದ್ರಚ್ಛಕ್ತ, ಯನ್ನು 230 ವೋಲ್ಟ್‌ ಗಳಿಂದ 4-6 ವೋಲ್ಟ್‌ಗಳಿಗೆ 
ಇಳಿಸುವ ಸರಿವರ್ತಕ ಯಂ ತ್ರದ: ಸಣ್ಣ ನೆಭ್ಲಿಗಿಯನ್ನು ಎಫಿರೂ 
ನೋಡಿರಬಹುದು. ಬೀದಿಯ ದೀಪಗಳಿಗೆ ಉಸಯೋಗಿಸುವ 
4,600 ವೋಲ್ಟ್‌ ಗಳ ವಿದ್ಯುಚ್ಛತ್ತಿಯನ್ನು 930 ವೋಲ್ಟ್‌ ಗಳಿಗೆ 
ಇಳಿಸುವ ಪರಿವರ್ತಕ ಯತ್ರ ತ್ರಗಳ ಪೆಟ್ಟಿಗೆಗಳು ಬದಿಯ 


ದೀಪದ ಕಂಬಗಳಿಗೆ ಜಾ ಕಿರುವುದನು ನೋಡಬಹುದು. 


0 


೬. ಎಲೆಕ್ಟ್ರಿಕ್‌ ಮೋಟಾರ್‌ 


ಒಂದು ಲೋಹದ ತಂತಿಯು ಸೂಜಿಗಲ್ಲಿನ ಆಕರ್ಷಣ 
ಮಂಡಲದಲ್ಲಿ ಚಲಿಸಿದರೆ ಆದರಲ್ಲಿ ನಿದ್ಯುಚ್ಛಕ್ತಿಯು ಪ್ರೇರಿತವಾ 
ಗುವುದೆಂದು ೬ ES ಹಾಗೆ ಚಲಿಸದೆ ಇರುವ 
ತಂತಿಯಲ್ಲಿ ವಿದ ಹವನ್ನು ಕಳುಹಿಸಿದರೆ, ತಂತಿಯು ತನ್ನ 
ಷ್ಟಕ್ಕೆ ತಾನೇ ನ್‌ ೫) 1324 ತಂತಿಯಲ್ಲಿ ಕಳು 
ಹಿಸಿದ ವಿದ್ಯುತ್ತಿನ ಶಕ್ತಿಯು ಈಗ ಚಲನಶಕ್ತಿರೂಪಕ್ಕೆ ಪರಿವರ್ತ 
ನೆಯನ್ನು ಹೊಂದುವುದು. ಇದಕ್ಕೆ ಚಲನ ಪರಿಣಾಮ 
(Motor effect) ಎಂದು ಹೆಸರು. ವಿದ್ಯುಚ್ಛಕ್ತಿಯಿಂದ 
ಉಂಟಾಗುವ ಈ ಚಲನೆಯನ್ನು ಅನೇಕ ಕೆಲಸಗಳಿಗೆ 
ಪಯೋಗಿಸಬಹುದು. ಉದಾಹರಣೆಗೆ ಗಾಳಿಬೀಸುವುದು 
(Electric fans), ಅಶ್ವಿ, ರಾಗಿ ಮೊದಲಾದುವನ್ನು ಹಿಟ್ಟು 


೩೬ ವಿದ್ಯುಚ್ಛಕ್ತಿಯ ವೈಭವ 


ಮಾಡುವುದು, ಟ್ರ್ಯಾಂಗಾಡಿಗಳನ್ನು ನಡೆಸುವುದು ಇವೇ ಮೊದ 
ಲಾದ ಕೆಲಸಗಳಿನ್ದೆ ಉಪಯೋಗಿಸಬಹುದು. ಈ ಕೆಲಸಗಳಲ್ಲಿ 
ಉಪಯೋಗಿಸುವ ಚಲನ ಯಂತ್ರಕ್ಕೆ " ಎಲೆಕ್ಟ್ರಿಕ್‌ ಮೋಟಾರ್‌? 
ಎಂದು ಹೆಸರು. ಈ ಮೋಟಾರಿನಲ್ಲಿ ನಿದ್ಯುಚ್ಛಕ್ಕಿಯ ಒಂದು 
ಸೂಜಿಗಲ್ಲಿನ ಎರಡು ಮುಖಗಳ ಮಧ್ಯಪ್ರದೇಶದಲ್ಲಿ ಸಮಕೋ 
ನಾಕಾರದ ಒಂದು ತಂತಿಯ ಸುರುಳಿ ಇದೆ. ಇದರಲ್ಲಿ 
ವಿದ್ಯುತ ವಾಹೆವನ್ನು ಕಳುಹಿಸಿದಾಗ ಸುರುಳಿಯು ಸುತ್ತುವುದು. 
ಈ ಸುರುಳಿಗೆ ಯಾವುದನ್ನು ಸೇರಿಸಿದರೂ ಅದೊ ಸುರುಳಿಯ 
ಜೊತೆಗೆ ಸುತ್ತುವುದು. ಹೀಗೆ ಸುರುಳಿಯ ಸುತ್ತುನಿಕೆಯನ್ನು 
ನಮಗೆ ಯಾವ ರೀತಿಯಲ್ಲಿ ಬೇಕೊ ಹಾಗೆ ನಾವು ಉಪಯೋ 
ಗಿಸಿಕೊಳ್ಳ ಬಹುದು. ಈ ಸುರುಳಿಗೆ ಲೋಹದ ರೆಕ್ಕೆಗಳನ್ನು 
ಸೇರಿಸಿದರೆ ಅದು ವಿದ್ಯುಚ್ಛಕ್ತಿಯ ಬೀಸಣಿಗೆ (8160೭10 
fan) ಯಾಗುವುದು. 


೭. ಯಣನಿದ್ಯುತ್ವಣ ಪ್ರವಾಹ 


ಗಾಳಿಯು ವಿದ್ಯುದ್ವಾಹಕವಲ್ಲ; ಗಾಳಿಯಲ್ಲಿ ವಿದ್ಯುಚ್ಛ 
ಕ್ರಿಯು ಸಾಮಾನ್ಯವಾಗಿ ಪ್ರವಹಿಸುವುದಿಲ್ಲ. ಆದರೆ ಕೆಲವು 
ಅಸಾಧಾರಣ ಸಂದರ್ಭಗಳಲ್ಲಿ ವಿದ್ಯುಚ್ಛಕ್ತಿಯು ಗಾಳಿಯಲ್ಲಿ 
ಪ್ರವಹಿಸುವಂತೆ ಮಾಡಬಹುದು. ಒಂದು ಉದ್ದವಾದ ಗಾಜಿನ 
ಕೊಳವೆಯನ್ನು ತೆಗೆದುಕೊಂಡು ಅದರ ಎರಡು ಕೊನೆಗಳನ್ನೂ 
ಮುಚ್ಚಿ ಎರಡು ತಂತಿಯ ಚೂರುಗಳನ್ನು ಕೊಳವೆಯ ಕೊನೆಗೆ 


ಯಣವಿದ್ಯುತ್ತ ಣ ಪ್ರವಾಹ ಫಂ 


ಸೇರಿಸಿ, ಕೊಳವೆಯಲ್ಲಿರುವ ಗಾಳಿಯ ಸಾಂದ್ರತೆಯನ್ನು ಒಂದು 
ಗಾಳಿಯನ್ನು ಸೆಳೆಯುವ ಯಂತ್ರದಿಂದ ಕಡಿಮೆಮಾಡುವಂತೆ 
ಏರ್ಪಾಡು ಮಾಡಬೇಕು. ಗಾಜಿನ ಕೊಳನವೆಗೆ ಸೇರಿಸಿರುವ 
ತಂತಿಗಳನ್ನು ಒಂದು ಪ್ರೇರಕ ಯಂತ್ರದ ಅಪ್ರಧಾನ ಸುರುಳಿಯ 
ಕೊನೆಗಳಿಗೆ ತಗುಲಿಸಬೇಕು. ಗಾಳಿಯ ಸಾಂದ್ರತೆಯು ಕಡಿಮೆ 
ಯಾಗಿರುವುದೂ ಮಿದ್ಯುತ್ಛ್ರವಾಹದ ಒತ್ತಡವು ಹೆಚ್ಚಾಗಿರು 
ವುದೂ ಗಾಳಿಯಲ್ಲಿ ವಿದ್ಯುತ್ರವಾಹವು ಪ್ರವಹಿಸಲು ಅನುಕೂಲ 
ವನ್ಮುಂಟುಮಾಡುವ ಸನ್ನಿವೇಶಗಳು. ಈ ವಿದ್ಯುತ್ಛ್ರವಾಹವು 
ಪ್ರವಹಿಸುವ ಕಾಲದಲ್ಲಿ ಗಾಜಿನ ಕೊಳವೆಯಿಂದ ವಿಚಿತ್ರವಾದ 
ಪ್ರಕಾಶವು ಹೊರಟುಬರುವುದು. ಈ ಪ್ರಕಾಶದ ವರ್ಣವೂ 
ರೂಪವೂ ಗಾಳಿಯ ಸಾಂದ್ರತೆಗೆ ಅನುಗುಣವಾಗಿರುತ್ತವೆ. ಮೊದ 
ಲು ಸಾಮಾನ್ಯವಾದ ಮಾಸಲು ಕೆಂಪು ಬಣ್ಣದ ಬೆಳಕು ಕೊಳವೆ 
ಯನ್ನು ಆವರಿಸಿರುವುದು ; ಅಲ್ಲದೆ ಕೊಳವೆಯ ಒಂದು ಕೊನೆ 
ಯಲ್ಲಿ ಹೆಚ್ಚು ಪ್ರಕಾಶವು ಕಂಡುಬರುವುದು. ಈ ಪ್ರಕಾಶಕ್ಟೂ 
ಕೆಂಪು ಛಾಯೆಯ ಪ್ರಕಾಶಕ್ಕೂ ಮಧ್ಯದಲ್ಲಿ ಕತ್ತಲೆಯ ಪ್ರದೇಶ 
ವಿರುವುದು. ಗಾಳಿಯ ಸಾಂದ್ರತೆ ಇನ್ನೂ ಕಡಿಮೆಯಾದರೆ ಕೆಂಪು 
ಛಾಯೆಯ ಬೆಳಕು ಪ್ರಕಾಶದ ಉಂಗುರಗಳಾಗಿ ವಿಭಿನ್ನವಾಗು 
ವುದು; ಕೊಳವೆಯ ಮಧ್ಯಪ್ರದೇಶದಲ್ಲಿ ಕತ್ತಲೆಯು ಹೆಚ್ಚಾಗಿ 
ಆವರಿಸುವುದು. ಗಾಳಿಯ ಸಾಂದ್ರತೆ ಇನ್ನೂ ಬಹಳ ಕಡಿಮೆ 
ಯಾದರೆ ಕೆಂಪು ಛಾಯೆಯ ಬೆಳಕು ಕ್ರಮೇಣ ಕಡಿಮೆಯಾಗಿ 
ಗಾಜಿನ ಕೊಳವೆಯ ಒಂದು ಕೊನೆಯು ಸ್ವಲ್ಪ ಹಸುರು ಬಣ್ಣದ 
ಕಾಂತಿಯಿಂದ ಪ್ರಕಾಶಿಸುವುದು. “ 

ಈ ಕಾಂತಿಯು ಕೊಳವೆಯ ಮತ್ತೊಂದು ಕಡೆಯಿಂದ 
ಬರುತ್ತಿರುವ ಒಂದು ಬಗೆಯ ನೂತನವಾದ ಕಿರಣಗಳಿಂದ 


ಷ್ಲಿಲೆ ವಿಮ್ಯುಚ್ಛಕ್ತಿಯ ವೈಭವ 


ಉಂಟಾದುದು. ಈ ಕಿರಣಗಳು ಬೆಳಕಿನ ಕಿರಣಗಳಿಗಿಂತ ವಿಲ 
ಕ್ಷಣವಾಮವುಗಳು. ಇವು ವಿಶೇಷ ರೀತಿಯ ಪರಮಾಣುಕಣ 
ಗಳ ಪುಂಜದಿಂದ ಕೂಡಿರುತ್ತವೆ. ಈ ಕಣಗಳಿಗೆ ಖಣ ವಿದ್ಯು 
ತ್ವಣ“ಗಳೆಂದು ಹೆಸರು. ಇವು ಅತ್ಯಂತ ಸೂಕ್ಷ್ಮವಾದ ವಿದ್ಯುತ್ತಿನ 
ಕಣಗಳು. ಇವುಗಳ ಸ್ವರೂಪವನ್ನು ನಿರ್ಣಯಮಾಡಿದವನು 
ಸರ್‌ ಜೆ. ಜೆ. ಥಾಮ್ಸನ್‌ ಎಂಬ ಇಂಗ್ಲಿಷ್‌ ವೈಜ್ಞಾ ವಿಕನು. 
ಒಂದು ಸೂಜಿಗಲ್ಲನ್ನು ಈ ಕಣಗಳ ಪ್ರಮಹೆದ ಹತ್ತಿರ ತಂದರೆ 
ಪ್ರವಾಹದ ಗತಿಯು ವಕ್ರವಾಗುತ್ತದೆ. ಬೆಳಕು ಈ ರೀತಿಯಲ್ಲಿ 

ಹರಿಸುವುದಿಲ್ಲ. ಆದುದರಿಂದ ಈ ಕಣಗಳು ಪದಾರ್ಥಗ 
ಳೆಂದೂ ಮತ್ತು ವಿದ್ಯುತ್‌ಸ್ವರೂಪಗಳೆಂದೂ ಸಿದ್ಧವಾಗುವುದು. 
ಪದಾರ್ಥಗಳು ಹೇಗೆ ಅಣು ಮತ್ತು ಪರಮಾಣುಗಳ ಪುಂಜ 
ಗಳೋ ಹಾಗೆಯೇ ವಿದ್ಯುಚ್ಛಕ್ತಿಯೂ ಕೂಡ ವಿದ್ಯುತ್ತಿನ 
ಕಣಗಳ ಪುಂಜ. ಎಲ್ಲಾ ಪದಾರ್ಥಗಳ ಪರಮಾಣು 
ಗಳೂ ಈ ಖಯಣವಿದ್ಯುತ್ವಣಗಳಿಂದ ಕೂಡಿರುತ್ತವೆ. ಯಣ 
ವಿದ್ಯುತ್ತಣ ಪ್ರವಾಹವು ಬೆಳಕಿನ ಹಾಗೆಯೇ ನೇರವಾದ 
, ಮಾರ್ಗದಲ್ಲಿ ಹೋಗುತ್ತದೆ. ಇದರ ಮಾರ್ಗದಲ್ಲಿ ಯಾವುದಾದ 
ರೊಂದು ವಸ್ತುವು ಅಡ್ಡ ವಾದರೆ ಆ ವಸ್ತುವಿನ ನೆರಳು ಗಾಜಿನ 


* ಇಂಗ್ಲಿ ಹಿನಲ್ಲಿ ಆ್ಮಟಿಂ ಎಂದರೆ ಅಭೇದ್ಮವಾದುದು ಎಂದು 
ಅರ್ಥ. ಇದನ್ನು ಕನ್ನಡದಲ್ಲಿ ಪರಮಾಣು ಎಂದು ಕರೆಯುತ್ತಿರುತ್ತಾರೆ. 
ಆದರೆ ಈಗ ಅ್ಯಟಿಂಗಳನ್ನು ಎಲೆಕ್ಟಾನ್‌ ಮತ್ತು ಪಾಸಿಟ್ರಾನ್‌ ಎಂಬ 
ವಿದ್ಯುತ್ಯ ಣಗಳನ್ನಾಗಿ ನಿಭಾಗಮಾಡಲು ಸಾಧ್ಯವಾಗಿದೆ. ನ್ಯಾಯವಾಗಿ 
ಎಲೆಕ್ಟ್ರಾನನ್ನೂ ಪ್ರೋಟಾನನ್ನೂ ಕ್ರಮವಾಗಿ ಯಣ ಮತ್ತು ಧನ ವಿದ್ಯುತ್ತರ 
ಮಾಣುಗಳೆಂದು ಕರೆಯಬೇಕು. ಪ್ರಕೃತದಲ್ಲಿ ಈ ಸೂಕ್ಷ್ಮ ವೃತ್ಯಾಸಗಳನ್ನು 
ಗಣನೆಗೆ ತೆಗೆದುಕೊಳ್ಳದೆ, ವಿದ್ಯುತೃರಮಾಣುಗಳನ್ನು ಕಣಗಳೆಂಡೇ ಕರೆದಿದೆ. 

ಕೊಳವೆಯ ಗೋಡೆಯಮೇಲೆ ಬೀಳುವುದು. (ಚಿತ್ರ 11 
ನೋಡಿ.) ಖುಣವಿದ್ಯಾಕ್ಸ ಣವು ಒಂದು ಜಲಜನಕದ ಪರಮಾಣು 
ವಿನ ತೂಕದಲ್ಲಿ ಸಾ ರಷ್ಟು ತೂಕನಿರುವುದು. 

ಗಾಜಿನ ಕನಯ ಬೆಳಕು ಬರುವುದೆಂದು ಹೇಳಿದೆ 
ಯಷ್ಟೆ. ಈ ಬೆಳಕು ಹೇಗೆ ಬರುವುದು ಎಂಬ ವಿಷಯವನ್ನು 
ಸ್ವಲ್ಪ ವಿಶದಪಡಿಸಬಹುದು. ಪ್ರತಿಯೊಂದು ಪದಾರ್ಥದ ಪರ 
ಮಾಣುವೂ ವಿದ್ಯುತ್ತಿನ Ba ಮಾಡಲ್ಪಟ್ಟುದಾಗಿದೆ. 
ಪರಮಾಣುಗಳಲ್ಲೆಲ್ಲಾ ಜಲಜನಕದ ಬಜ ಬಿಪ್ರ 
ಹೆಗುರವಾದುದು. ಜಲಜನಕದ ಪರಮಾಣುವು ಎರಡು ವಿದ್ಯು 
ತಿನ ಕಣಗಳಿಂದ ಮಾಡಲ್ಪಟ್ಟಿದ್ದು. ಇದರ ಮಧ್ಯದಲ್ಲಿ 
ಒಂದು ಧನವಿದ್ಯುತ್ಯಣ (Proton) ವು ಇರುವುದು. ಇದರ 
ಸುತ್ತಲೂ ಒಂದು ಯಣವನಿದ್ಯು ತೃಣವು ಸುತ್ತುತ್ತಿರುವುದು. ಈ 
ಯಣವಿದ್ಯುತ್ಯಣವು ಸ ಸಾಮಾನ್ಯವಾಗಿ ಧನನಿದ್ಯುತ್ಯಣದ ಹತ್ತಿರ 
ಒಂದು ಪಥದಲ್ಲಿ (೦೯01೬) ಸುತ್ತುತ್ತಿರುತ್ತದೆ. ಇದಕ್ಕೆ ಯಾವು 
ದಾದರೂ ರೀತಿಯಲ್ಲಿ ಹೆಚ್ಚು ಶಕ್ತಿಯನ್ನು ಕೊಟ್ಟರೆ ಧನವಿದ್ಯು 
ತ್ವಣದಿಂದ ಅದು ದೂರ ಹೋಗಿ ಇನ್ನೊಂದು ಪಥದಲ್ಲಿ ಸುತ್ತು 
ವುದು. ಸ್ವಲ್ಪ ಹೊತ್ತಾದ ಮೇಲೆ ಮರಳಿ ತನ್ನ ಮೊದಲನೆಯ 
ಪಥಕ್ಕೆ ಬೀಳುವುದು. ಹೀಗೆ ಬೀಳುವಾಗ ಅದಕ್ಕೆ ಕೊಟ್ಟಿದ್ದ 
ಶಕ್ತಿ ಕ್ಷಿಯನ್ನು ಬೆಳಕಿನ ರೂಪದಲ್ಲಿ ವಿಸಜಿ ಸ ಬೆಳಕು 
ಉತ್ಪತ್ತಿಯಾಗುವ ವಿಧಾನವೇ ಇದು. ಹೀಗೆ ವಿಸರ್ಜನೆ 
ಮಾಡಲ್ಪಟ್ಟ ಬೆಳಕಿನ ಬಣ್ಣವು ಶಕ್ತಿಯ ಪರಿಮಾಣಕ್ಕೆ ಅನು 
ಗುಣವಾಗಿರುವುದು. 

ಜಲಜನಕದ ಪರಮಾಣುನವಿಗಿಂತ ಸೆ ಸ್ವಲ್ಪ ಭಾರವಾದದ್ದು 
ಹೀಲಿಯಂ (ಅರ್ಕಾನಿಲ) ಎಂಬ ಅನಿಲದ ಪರಮಾಣು, ಇದರ 

ಮಧ್ಯದಲ್ಲಿ ನಾಲ್ಕು ಧನವಿದ್ಯುತ್ಯಣಗಳಿವೆ. ಇವುಗಳ ಸುತ್ತಲೂ 
ಎರಡು ಖುಣವಿದ್ಯುತ್ಯಣಗಳು ಸುತ್ತುತ್ತಿರುತ್ತವೆ. ಹೀಲಿಯಂ 
ಎಂಬ ಪದಾರ್ಥವು ಮೊದಲು ಕಂಡುಬಂದುದು ಸೂರ್ಯನಲ್ಲಿ. 
ಆದುದರಿಂದ ಅದಕ್ಕೆ ಹೀಲಿಯಂ (ಎಅರ್ಕಾನಿಲ) ಎಂದು 
ಹೆಸರು ಬಂದಿತು. ಆಮೇಲೆ ಭೂಮಿಯ ಸುತ್ತಲೂ ಆವರಿಸಿ 
ರುವ ವಾಯುನಿನಲ್ಲಿಯೂ ಸಹ ಇದು ಇರುವುದೆಂದು ಗೊತ್ತಾ 
ಯಿತು. ಹೀಗೆ ಎಲ್ಲಾ ಪದಾರ್ಥಗಳ ಪರಮಾಣುಗಳೂ ಸಹ 
ಧನನಿದ್ಯುತ್ವಣ ಮತ್ತು ಖಣನಿದ್ಯುತ್ಶಣಗಳಿಂದ ಕೂಡಿರುತ್ತವೆ. 
ಎಲ್ಲಾ ಸದಾರ್ಥಗಳಿಗೂ ಅತ್ಯಂತ ಭಾರವಾದುದು ಯುರೇನಿ 
ಯವ“ ಎಂಬುದು. ಇದರ ಪರಮಾಣುವಿನ ಮಧ್ಯದಲ್ಲಿ 238 
ಧನನಿದ್ಯುತ್ವಣಗಳಿನೆ. ಇವುಗಳ ಸುತ್ತಲೂ 92 ಖಣನಿದ್ಯು 
ತ್ವಣಗಳು ಸುತ್ತುತ್ತಿರುತ್ತವೆ. ಯುರೇನಿಯಮ್‌ ಎಂಬ ಪದಾ 
ರ್ಥದ ಪರಮಾಣುವಿನಿಂದ ಧನವಿದ್ಯತ್ಕ್ಯಣಗಳು ತಾವಾಗಿಯೇ 
ಸ್ವಾಭಾವಿಕವಾಗಿ ವಿಸರ್ಜಿತವಾಗಿ ಹೊರಗೆ ಬರುವುವು. ಆಗ 
ಯುರೇನಿಯವ ಎಂಬ ಸದಾರ್ಥವು ರೇಡಿಯಂ ಎಂಬ ಬೇರೆ 
ಫದಾರ್ಥವಾಗಿ ಪರಿಣಾಮವನ್ನು ಹೊಂದುವುದು. ರೇಡಿಯಂ 
ಎಂಬುದೂ ಕೆಲವು ವಿದ್ಯುತ್ಯಣಗಳನ್ನು ನಿಸರ್ಜನೆ ಮಾಡಿ 
ಕೊನೆಗೆ ಸೀಸವಾಗಿ ಪರಿಣಾಮವನ್ನು ಹೊಂದುವುದು. ಇದ 
ರಿಂದ ಒಂದು ಪದಾರ್ಥವು ಮತ್ತೊಂದು ಪದಾರ್ಥವಾಗಿ ಪರಿ 
ಣಾಮವನ್ನು ಹೊಂದಬಹುದೆಂದು ಸಿದ್ಧ ವಾಯಿತು. ಅನ್ಯ 
ಲೋಹಗಳನ್ನು ಬಂಗಾರವನ್ನಾಗಿ ಮಾಡುವುದು ಸಾಧ್ಯವೆಂಬುದು 
ರುಜುವಾತಿಗೆ ಬಂತು. ಆದರೆ ಈ ಪರಿವರ್ತನವು ಇನ್ನೂ ಲಾಭ 
ಕರವಾಗಿ ಪರಿಣಮಿಸಿಲ್ಲ. 


೪೨ ವಿದ್ಯುಚ್ಛಕ್ತಿಯ ವೈಭನ 


ಎಲ್ಲಾ ಪದಾರ್ಥಗಳ ಪರಮಾಣುಗಳೂ ಧನವಿ ತೃಣ 
ಮತ್ತು ಖುಣವಿದ್ಯುತ್ಯಣಗಳಿಂದ ಮಾಡಲ್ಪಟ್ಟಿವೆ. ಎಂದು 
ಹೇಳಿದೆ. ಈ ಸೂಕ್ಷ್ಮವಾದ ಅಣುಗಳು ಅಥವಾ ಕಣ 
ಗಳು ಕೇವಲ ಎರಡೇ ವಿಧವಾದುವು ಎಂಬುದಾಗಿ ಭೌತಶಾಸ್ತ್ರ 
ಜ್ವರು ಬಹಳ ಕಾಲದವರೆಗೂ ನಂಬಿದ್ದರು. ಆದರೆ ೧೯೩೨ನೆಯ 
ಇಸವಿಯಲ್ಲಿ, ಸೂಕ್ಷ್ಮೃಕಣಗಳಲ್ಲಿ ಅನೇಕ ಬಗೆಗಳಿವೆ ಎಂಬ 
ಅಂಶವು ಹೊರಬಿತ್ತು. ಖುಣವಿದ್ಯುತ್ಶಣಕ್ಕೆ ಸಮಾನವಾದ 
ತೂಕವುಳ್ಳ ಮತ್ತು ಧನವಿದ್ಯುತ್ತುಳ್ಳ ಕಣಗಳು ಸಹ ಇವೆ ಎಂಬು. 
ದಾಗಿ ಬಹಳ ಸೂಕ್ಷ್ಮವಾದ ಪ್ರಯೋಗಗಳಿಂದ ಆಂಡರಸನ್‌ 
ಎಂಬ ಅಮೆರಿಕಾದೇಶದ ವೈಜ್ಞಾನಿಕನು ಕಂಡುಹಿಡಿದನು. ಈ 
ಕಣಕ್ಕೆ " ಪಾಸಿಟ್ರಾನ್‌ ' (pಲs1tr೦n) ಎಂದು ಹೆಸರು. ಆದರೆ 
ಇದು ಖುಣನಿದ್ಯುತ್ಳಣದ ಹಾಗೆ ಸ್ವತಂತ್ರವಾಗಿ ಇರುವ ಸ್ವಭಾವ 
ಉಳ್ಳದ್ದಲ್ಲ. ಇದು ಖಣವಿದ್ಯು ತೃಣದೊಂದಿಗೆ ಕಲೆತು ತನ್ನ 
ಸ್ವರೂಪವನ್ನೇ ನಾಶಮಾಡಿಕೊಂಡು ಅತಿ ತೀಕ್ಷ್ಣವಾದ ಒಂದು 
ಪ್ರ ಕಾಶವಿಶೇಷವನ್ನುಂಟುಮಾಡುತ್ತದೆ. ಈ ಪ್ರಕಾಶಕೆ 
" ಗ್ಯಾಮಾ ರೇಸ್‌? (Gamma-Rays) ಎಂದು ಹೆಸರು. 
ಇದನ್ನು ಕಂಡುಹಿಡಿದ ವರ್ಷದಲ್ಲೇ ಇಂಗ್ಲಿಷ್‌ ವೈಜ್ಞಾನಿಕ 
ನಾದ ಚಾಡ್‌ವಿಕ್‌ (Chadwick) ಎಂಬವನು ಇನ್ನೊಂದು 
ಕಣವನ್ನು ಕಂಡುಹಿಡಿದನು. ಈ ಕಣದಲ್ಲಿ ವಿದ್ಯುತ್ತು ಗೋಚ 
ರಿಸುವುದಿಲ್ಲ. ಇದು ಧನವಿದ್ಯುತ್ಫಣದಷ್ಟು ಭಾರವಿರುತ್ತದೆ. 
ಇದನ್ನು ನ್ಯೂಟ್ರಾನ್‌ (Neutron) ಎಂದು ಕರೆಯುವರು. 

ಒಂದೆರಡು ವರ್ಷಗಳ ಹಿಂದೆ ಮತ್ತೊಂದು ಕಣವು 
ಬಯಲಿಗೆ ಬಿದ್ದಿತು. ಇದು ಖುಣವಿದ್ಯುತ್ತಿನಿಂದ ಕೂಡಿರುವು 
ದಾದರೂ ಹುಣವಿದ್ಯುತ್ಶಣಶಕ್ವಿಂತ ಭಾರವಾದುದು. ಜಪಾನ್‌ 

ದೇಶದ ಯುಕಾವಾ (Yukawa) ಎಂಬ ವೈಜ್ಞಾನಿಕನು 
ಇದನ್ನು ಕಂಡುಹಿಡಿದನು. ಆದುದರಿಂದ ಇದಕ್ಕೆ "ಯೂಕಾನ್‌” 
ಎಂದು ಹೆಸರು ಬಂದಿದೆ. ಇದನ್ನು ಕೆಲವರು " ಮೆಸೊಟ್ರಾನ್‌ ? 
(11650೬0೧) ಎಂದೂ ಕರೆಯುವುದುಂಟು. ವಿಶ್ವದ ಗರ್ಭದಲ್ಲಿ 
ಇನ್ನೂ ಏನೇನು ನೈಚಿತ್ರ್ಯಗಳಡಗಿರುವುವೋ ಬಲ್ಲವರಾರು! 


೦ 6 
೮. ಎಕ್ಸ್‌ರೇ 


ಶ್ರಿ. ಶ. ೧೮೯೦೫ ರಲ್ಲಿ ವಿಲಿಯಂ ಕಾನ್ರಾಡ್‌ ರಾಂಜೆನ್‌ 
(Willam Konrad ಓ೦೧ಟ್ರ6€೧)ಎಂಬ ಜರ್ಮನ್‌ದೇಶದ 
ವೈಜ್ಞಾನಿಕನು ಎಕ್ಸ್‌ರೇ ಎಂಬ ನವೀನ ಬೆಳಕಿನ ಕಿರಣಗಳನ್ನು 
ಕಂಡುಹಿಡಿದನು. ಖಣವಿದ್ಯುತ್ಯಣ ಪ್ರವಾಹವು ಯಾವುದಾದ 
ರೂ ಒಂದು ಪದಾರ್ಥದಿಂದ ತಡೆಯಲ್ಪಟ್ಟರೆ ಆಗ ಎಕ್ಸ್‌ರೇ 
ಎಂಬ ಕೆರಣಗಳು ಉತ್ಪತ್ತಿಯಾಗುವುವು. ಈ ಬೆಳಕು ಸಾಮಾ 
ನ್ನವಾದ ಬೆಳಕಿಗಿಂತ ಬೇರೆಯಾದುದು. ಸಾಮಾನ್ನವಾದ 
ಲ್‌ ಪದಾರ್ಥಗಳು ಕಣ್ಣಿಗೆ ಗೋಚರಿಸುವುವು. ಆದರೆ 
ಎಕ್ಸ್‌ರೇ ಎಂಬ ಬೆಳಕಿನಲ್ಲಿ ಸದಾರ್ಥಗಳು ಕಣ್ಣಿಗೆ ಕಾಣುವುದಿಲ್ಲ. 
ರಾಂಜೆನನು ವಾಯುಶೂನ್ಯವಾದ ಗಾಜಿನ ಕೊಳವೆಗಳನ್ನು ಕೆಲವು 
ಪ್ರಯೋಗಗಳಲ್ಲಿ ಉಪಯೋಗಿಸುತ್ತಿದ್ದನು. ಅವನು ಪ್ರಯೋಗ 
ವನ್ನು ನಡೆಸುವ ಕೊಠಡಿಯು ಕತ್ತಲಾಗಿದ್ದಿತು. ಗಾಜಿನ 
ಕೊಳವೆಗಳಲ್ಲಿ ವಿದ್ಯುತ್ಛ್ರವಾಹವನ್ನು ಕಳುಹಿಸಿದಾಗ ದೂರದಲ್ಲಿ 
ಒಂದು ಕರಿಯ ಕಾಗದದ ಪೊಟ್ಟಣದಲ್ಲಿದ್ದ "ಬೇರಿಯಂ ಪ್ಲಾಟ 


೪೪ ವಿದ್ಯುಚ್ಛಕ್ತಿಯ ವೈಭವ 


ನೋ ಸೈನೈಡ್‌ ಎಂಬ ಹರಳುಗಳು ಪ್ರಕಾಶದಿಂದ ಬೆಳಗಲು 
ಪ್ರಾರಂಭಿಸಿದುವು. ಈ ಹರಳುಗಳಲ್ಲಿ ಪ್ರಕಾಶವನ್ನು ಉಂಟು 
ಮಾಡಿದ ಕಿರಣಗಳು ಗಾಜಿನ ಕೊಳವೆಯಿಂದ ಬಂದುವೆಂದು 
ರಾಂಜೆನನು ನಿರ್ಣಯಮಾಡಿದನು. ಈ ಕಿರಣಗಳ ಮಾರ್ಗ 
'ದಲ್ಲಿ ಯಾವುದಾದರೊಂದು ಪದಾರ್ಥವನ್ನು ತಂದು ಒಡ್ಡಿದರೆ 
ಅದರ ನೆರಳು ಕಾಣುತಿತ್ತು. ಸಾಮಾನ್ಯವಾದ ಬೆಳಕನ್ನು ತಡೆ 
ಯುವ ಲೋಹದ ತಗಡುಗಳು ಈ ಕಿರಣಗಳನ್ನು ತಡೆಯಲು 
ಶಕ್ತವಾಗಲಿಲ್ಲ. ಹೀಗೆ ಸಾಮಾನ್ಯವಾದ ಬೆಳಕಿಗಿಂತ ತೀಕ್ಷ್ಣ 
ವಾದ ಮತ್ತು ನೂತನವಾದ ಈ ತೇಜೋವಿಶೇಷವನ್ನು 
ರಾಂಜೆನನು ಎಕ್ಸ್‌ರೇ ಎಂದು ಕರೆದನು. ಈತನ ಗೌಸವಾ 
ರ್ಥವಾಗಿ ಈ ಕಿರಣಗಳಿಗೆ ರಾಂಜೆನನ ಕೆರಣಗಳೆಂದೂ ಹೆಸರು 
ಬಂದಿದೆ. 

ಎಕ್ಸ್‌ರೇ ಎಂಬ ಬೆಳಕಿನ ಮುಖ್ಯಗುಣವೆಂದರೆ ತೀಕ್ಷ್ಮ ತ್ವ. 
ಬೆಳಕು ಗಾಜಿನಲ್ಲಿ ತಡೆಯಿಲ್ಲದೆ ಹೋಗುವಂತೆ, ಈ ಕಿರಣವು 
ತೆಳ್ಳಗಿರುವ' ಲೋಹ, ಮರ ಮುಂತಾದವುಗಳಲ್ಲಿ ಹೋಗು 
ವುದು. ಈ ಕಿರಣಗಳನ್ನು ನಮ್ಮ ಹಸ್ತದಮೇಲೆ ಬೀಳುವಂತೆ 
ಮಾಡಿದರೆ ಹಸ್ತದಲ್ಲಿರುವ ಮಾಂಸಖಂಡದಲ್ಲಿ ಅವು ತೂರಿ 
ಹೋಗುವುವು; ಆದರೆ ಹಸ್ತದಲ್ಲಿರುವ ಎಲುಬುಗಳು ಇವನ್ನು 
ತಡೆಯುವುವು. ಹಸ್ತದ ಇನ್ನೊಂದುಕಡೆ ಒಂದು ಫೋಟೋಗ್ರಾ 
ಭಕ್‌ ಕಾಗದವನ್ನು ಇಟ್ಟರೆ ಅದರ ಮೇಲೆ ಎಲುಬುಗಳ ನೆರಳು 
ಬೀಳುವೆನು. ಈ ಏರ್ಪಾಡು ಚಿತ್ರ 12ರಲ್ಲಿ ಗೊತ್ತಾಗುವುದು. 
ಈ ರೀತಿಯಾದ ನೆರಳಿನ ಚಿತ್ರಕ್ಕೆ ಛಾಯಾಚಿತ್ರ (Shadow- 
graph) ಎಂದು ಹೆಸರು. ಛಾಯಾಚಿತ್ರಗಳು ವೈದ್ಯಶಾಸ್ತ್ರದ 
ಪ್ರಯೋಗದಲ್ಲಿಯೂ , ಕೈಗಾರಿಕೆಗಳಲ್ಲಿಯೂ ಬಹಳ 


೪೫ 


ಎಕ್ಸ್‌ರೇ 





Mpc Pe 


E TCA 


೪೬ ವಿದ್ಯುಚ್ಛಕ್ತಿಯ ವೈಭವ 


ಉಪಯುಕ್ತವಾದುವುಗಳು. ದೇಹೆದ ಯಾವುದಾದರೂ ಒಂದು 
ಭಾಗದಲ್ಲಿ ಎಲುಬು ಹೊರಳಿದ್ದರೆ ಅಥವಾ ಮುರಿದು ಹೋಗಿ 
ದರೆ ಅದು ಅದರ ಛಾಯಾಚಿತ್ರದಲ್ಲಿ ಸ್ಪಷ್ಟವಾಗಿ ಕಂಡು 
ಖರುವುದು. ದೊಡ್ಡ ದೊಡ್ಡ ಆಸ್ಪತ್ರೆಗಳಲ್ಲಿ ಎಕ್ಸ್‌ರೇ ಯಂತ್ರವು 
ಮುಖ್ಯವಾದ ಸಲಕರಣೆಯಾಗಿರುತ್ತದೆ. ಮಕ್ಕಳು ಆಕಸ್ಮಿಕ 
ವಾಗಿ ಪದಾರ್ಥವನ್ನು ನುಂಗಿದರೆ ಆ ಪದಾರ್ಥವು ಯಾವ 
ಭಾಗದಲ್ಲಿದೆ ಎಂಬುದನ್ನು ಛಾಯಾಚಿತ್ರದಿಂದ ಕಂಡುಹಿಡಿದು 
ಅದನ್ನು ಹೊರಗೆ ತೆಗೆಯುವ ಚಿಕಿತ್ಸೆಯನ್ನು ಮಾಡಬಹುದು. 
ಸ್ಹಯರೋಗದಿಂದ ಹೀಡಿತರಾಗಿರುವವರ ಶ್ವಾಸಕೋಶಗಳ 
ಛಾಯಾಚಿತ್ರವನ್ನು ತೆಗೆದು ನೋಡಿ ರೋಗವು ಎಷ್ಟು ಪ್ರಬಲಿ 
ಸಿಡೆ ಎಂಬುದನ್ನು ಗೊತ್ತುಮಾಡಬಹುದು. ಸೇಸಿ ಪಿನ್‌ 
ಗುಂಡುಸೊಜಿ, ಉಂಗುರ, ಕಾಸುಗಳು ಇವೇ ಮುಂತಾದ ಸ 
ಪದಾರ್ಥಗಳನ್ನು ಆಕಸ್ಮಿಕವಾಗಿ ಮಕ್ಕಳು ನುಂಗಿ ಛಾಯಾ 
ಚಿತ್ರದ ಸಹಾಯದಿಂದ ಚಿಕಿಕ್ಸೆನಡೆದ ವಿಷಯದಲ್ಲಿ ಬೇಕಾ 
ದಷ್ಟು ದೃಷ್ಟಾಂತಗಳು ಇರುವುವು. 

ಕೇವಲ ಛಾಯಾಚಿತ್ರದಿಂದ ಮಾತ್ರವೇ ಎಕ್ಸ್‌ರೇ ಎಂಬ 
ಬೆಳಕಿನ ಉಸಯೋಗವು ಪೂರ್ತಿಯಾಗುವುದಿಲ್ಲ. ಈ ಬೆಳಕನ್ನೇ 
ಔಷಧಿಯ ರೂಪನಾಗಿ ಕೆಲವು ರೋಗಗಳಿಗೆ ಉಪಯೋಗಿಸ 
ಬಹುದು. ಚರ್ಮದ ರೋಗಗಳು, ಹುಳುಕಡ್ಡಿ, ಗಾಯ 
ಮುಂತಾದುವುಗಳನ್ನು ಎಕ್ಸ್‌ರೇ ಎಂಬ ಬೆಳಕಿನಿಂದ ಗುಣ 
ಮಾಡಬಹುದು. 

ಅನೇಕ ಕೈಗಾರಿಕೆಗಳಲ್ಲಿಯೂ ಸಹ ಎಕ್ಸ್‌ರೇ ಛಾಯಾ 
ಚಿತ್ರದ ಉಪಯೋಗವು ಬಹಳವಾಗಿದೆ. ನೈಜವಾದ ರತ್ನ 
ಗಳಿಗೂ ಕೃತಕ ರತ್ನಗಳಿಗೂ ಇರುವ ವ್ಯತ್ಯಾಸವನ್ನು ಛಾಯಾ 

ಚಿತ್ರದಿಂದ ಕಂಡುಹಿಡಿಯಬಹುದು. ಗಾಲ್ಫ್‌ ಎಂಬ ಆಟದ 
ಚೆಂಡುಗಳಲ್ಲಿ ಮಧ್ಯದಲ್ಲಿ ದುಂಡಗಿರುವ ಕಠಿಣನುದ ಭಾಗ 
ವಿರುತ್ತದೆ. ಇದು ವಕ್ರವಾಗಿರದೆ ಸರಿಯಾಗಿ ದುಂಡಗಿರಬೇಕು. 
ಗಾಲ್ಸ್‌ ಚೆಂಡುಗಳನ್ನು ಕಾಖ್ಲಾನೆಗಳಲ್ಲಿ ತಯಾರಿಸಿದಮೇಲೆ 
ಹೊರಗೆ ರವಾನೆ ಮಾಡುವುದಕ್ಕೆ ಮುಂಚೆ ಅವುಗಳ ಛಾಯಾ 
ಚಿತ್ರವನ್ನು ತೆಗೆಯುವರು. ಅದರಲ್ಲಿ ಮಧ್ಯಭಾಗವು ದುಂಡಗಿರ 
ದಿದ್ದರೆ ಆ ಚೆಂಡನ್ನು ಬಿಚ್ಚಿ ಸರಿಮಾಡಿ ಕಳುಹಿಸುವರು. ಗಂಟು 
ಗಳ ಒಳಗಿರುವ ಪದಾರ್ಥಗಳನ್ನು ಗಂಟು ಬಿಚ್ಚದೆಯೇ ಅದರ 
ಛಾಯಾಚಿತ್ರದಿಂದ ಕಂಡುಹಿಡಿಯಸುದು. 

ಪ್ರಯೋಗಶಾಲೆಗಳಲ್ಲಿಯೂ ಸಹ ಎಕ್ಸ್‌ರೀ ಬೆಳಕಿನ 
ಉಪಯೋಗವು ಹೆಚ್ಚು. ಇವರ ಸಹಾಯದಿಂದ ಹರಳುಗಳ 
(rystals) ವಿಷಯಕವಾದ ತಿಳಿವಳಿಕೆಯು ಬಹಳವಾಗಿ 
ಉಂಟಂಗಿರುತ್ತದೆ. ಪರಮಾಣುಗಳ ಆಂತರ್ಯದಿಂದ ಬರುವಂಥ 
ಈ ಬೆಳಕಿನಿಂದ ಪರಮಾಣುಗಳ ಸ್ವರೂಪವನ್ನು ತಿಳಿದುಕೊಳ್ಳಲು 
ಅನುಕೂಲವಾಗಿದೆ. ಭೌತಶಾಸ್ತ್ರದ ಸಂಶೋಧನೆಗಳಲ್ಲಿ ಈ 
ಬೆಳಕಿನ ಸಂಶೋಧನೆಯು ಪ್ರಥಮ ದರ್ಜೆಯ ಸೆಂಶೋಧನೆ 
ಯೆಂದು ಪರಿಗಣಿಸಲ್ಪಟ್ಟಿದೆ. 


ವಾ ವಾಡಾ 


೯. ಆಕಾಶದ ಅಲೆಗಳು (Wireless Waves) 
ವಿದ್ಯುಚ್ಛಕ್ತಿ ವಿಷಯವಾದ ಉಪನ್ಯಾಸವಾಗಲಿ ಬರ 
ವಣಿಗೆಯಾಗಲಿ ಆಕಾಶದ ಅಲೆಗಳ ವಿಷಯವನ್ನು ಒಳಕೊಳ 
ವಿದ್ದರೆ ಅಪೂರ್ಣವಾಗುವುದು. ಈಗಿನ ಕಾಲದಲ್ಲಿ ಆಕಾ 


೪೮ ವಿದ್ಯುಚ್ಛ ಕ್ಲಿಯ ವೈಭವ 


ಶದ ಅಲೆಗಳ ಮೂಲಕ ಬಂದ ಸಂಗೀತ ಉಪನ್ಯಾಸಗಳನ್ನು 
ಕೇಳದಿರುವವರೇ ಅಪರೂಪ. ಆದುದರಿಂದ ಒಂದು ದೇಶದಲ್ಲಿ 
ನಡೆಯುವ ಸಂಗೀತ, - ಉಪನ್ಯಾಸ ಮುಂತಾದುವುಗಳನ್ನು 
ಆಕಾಶದ ಅಲೆಗಳ ಮೂಲಕ ಪ್ರಪಂಚದ ಎಲ್ಲೂ ಭಾಗಗಳಿಗೂ 
ಹೇಗೆ. ಕಳುಹಿಸಬಹುದೆಂಬುದನ್ನು ಕುರಿತು ಸಂಕ್ಷೇಪವಾಗಿ 
ಕೆಲವು ಮಾತುಗಳನ್ನಾದರೂ ಇಲ್ಲಿ ಹೇಳಬೇಕಾಗಿದೆ. 
ಗಾಳಿಯು ಬೀಸದೆ,ಇರುವ ಕಾಲದಲ್ಲಿ ಒಂದು ಕೊಳದಲ್ಲಿ 
ಸಣ್ಣ ಕಲ್ಲನ್ನು ಹಾಕಿದರೆ ಕಬ್ಬುಬಿದ್ದ ಸ್ಥಳದಿಂದ ಅಲೆಗಳು 
ಉಂಗುರ ಉಂಗುರಗಳಾಗಿ ಹೊರಡುವುದನ್ನು. ಎಲ್ಲರೂ ನೋಡಿ 
ರುತ್ತೇವೆ. ಇದೇ ರೀತಿಯಲ್ಲಿ ಆಕಾಶದಲ್ಲೂ (Space) 
ವಿದ್ಯುತ್ತಿನ ಅಲೆಗಳ ನನ್ನು ಉಂಟುಮಾಡಬಹುದು. ಶಶು 
೧೮೬೪ರಲ್ಲಿ ಕ್ಲಾರ್ಕ್‌ ಮ್ಯಾಕ್ಸ್‌ವೆಲ್‌ (Clerke Maxwell) 
ಎಂಬ ಇಂಗ್ಲಿಷ್‌ ವೈಜ್ಞಾನಿಕನು ಬೆಳಕಿನ ಸ್ವರೂಪವನ್ನು 
ನಿರ್ಣಯಮಾಡಲು ತೊಡಗಿ ಬೆಳಕು ಎಂಬುದು ವಿದ್ಯುತ್ತಿ ನ 
ಸು ಸಮೂಹ ಎಂಬುದಾಗಿ ಸಿದ್ಧಾಂತಮಾಡಿದನು. ಅಲ್ಲದೆ 
ವಿದ್ಯುತ್ತಿನ ಅಲೆಗಳೆಲ್ಲವೂ ಬೆಳಕಿನ ವೇಗದಿಂದ ಹೋಗುವುವು 
ಎಂಬುದಾಗಿ ಭವಿಷ್ಯವನ್ನೂ ಹೇಳಿದನು. ಆದರೆ ವಿದ್ಯುತ್ತಿನ 
ಅಲೆಗಳನ್ನು ಪ್ರಯೋಗಶಾಲೆಗಳಲ್ಲಿ ಉಂಟುಮಾಡುವುದು ಆಗಿನ 
ಕಾಲದಲ್ಲಿ ಸಾಧ್ಯವಿರಲಿಲ್ಲ. ಆದುದರಿಂದ ಈತನ ಸಿದ್ಧಾಂತ 
ದಲ್ಲಿ ಹೆಚ್ಚು ವಿಶ್ವಾಸವಿಡಲು ಅವಕಾಶವಿರಲಿಲ್ಲ. ವಿದ್ಯುತ್ತಿನ 
ಅಲೆಗಳನ್ನು ಉಂಟುಮಾಡಲು ಅನೇಕ ಪ್ರಯೋಗಶಾಲೆಗಳಲ್ಲಿ 
ಪ್ರಯತ್ನಗಳು ನಡೆದುವು. ಅಲೆಗಳನ್ನು ಉಂಟುಮಾಡಿ 
ದರೂ ಹಾಗೆ ಉಂಟಾದ ಅಲೆಗಳನ್ನು ಹಿಡಿದು ಗುರುತಿಸುವುದು 
ಸಾಧ್ಯವಾಗಲಿಲ್ಲ. 


ಆಕಾಶದ ಅಲೆಗಳು ೪೯ 


ಶ್ರೆ.ಶ. ೧೮೮೮ರಲ್ಲಿ ಹೆರ್ಟ್ಸ್‌ (11೮/02) ಎಂಬ ಜರ್ಮನ್‌ 
ವೈಜ್ಞಾನಿಕನು ವಿದ್ಯುತ್ತಿನ ಅಲೆಗಳನ್ನು ಸುಲಭವಾಗಿ ಉಂಟು 
ಮಾಡಬಹುದು ಮತ್ತು ಅವುಗಳನ್ನು ಗುರುತುಹಿಡಿಯಒಹುದು 
ಬಂದು ಕೆಲವು ಸುಲಭವಾದ ಪ್ರಯೋಗಗಳಿಂದ ಸ್ಥಾಪಿಸಿದನು. 
ಈತನು ಉಪಯೋಗಿಸಿದ ಉಪಕರಣವನ್ನು ಚಿತ್ರ 18ರಲ್ಲಿ 
ತೋರಿಸಿದ. ಎರಡು ಅಗಲವಾದ ಸತುವಿನ ತಗಡುಗಳಿಗೆ 
ಎರಡು ಲೋಹದ ಗುಂಡುಗಳನ್ನು ಸೇರಿಸಿ ಅವುಗಳಿಗೆ ಒಂದು 
ಪ್ರೇರಕ ಯಂತ್ರದಿಂದ ದೊರಕುವ ವಿದ್ಯುತ್ರವಾಹವನ್ನು ಕಳು 
ಹಿಸುವಂತ ಈ ಉಪಕರಣದಲ್ಲಿ ಏರ್ಪಾಡುಮಾಡಿರುತ್ತದೆ. 
ಲೋಹದ ಗುಂಡುಗಳ ಮಧ್ಯವಲ್ಲ ಸ್ವಲ್ಪ ಅಂತರ (Space) 
ಏರುವುದು. ಪ್ರೇರಕಯಂತ್ರವು ಕೆಲಸಮಾಡುತ್ತಿರುವಾಗ ಈ 
ಪ್ರದೇಶದಲ್ಲಿ ಮಿಂಚಿನಂತಹ ಪ್ರಕಾಶವು ಉಂಟಾಗುವುದು. 





೫೦ ವಿದ್ಯುಚ್ಛಕ್ತಿಯ ವೈಭವ 


ಒಂದು ಗುಂಡಿನಿಂದ ಇನ್ನೊಂದು ಗುಂಡಿಗೆ ವಿದ್ಯುತ್ಟ್ರವಾಹವು 
ಹರಿಯುವುದರಿಂದ ಈ ಪ್ರಕಾಶವು ಉಂಬೂಗುತ್ತದೆ. ನಿದ್ಯುತ್ರ 
ವಾಹವು ಕ್ಷಣಕ್ಷಣಕ್ಕೂ ತನ್ನ ದಿಕ್ಕನ್ನು ಬದಲಾಯಿಸುವುದು. 
ನೀರಿನಮೇಲೆ ಕಲ್ಲುಬಿದ್ದರೆ ಹೇಗೆ ಅಲೆಗಳುಂಟಾಗುವುವೋ 
ಹಾಗೆಯೇ ಈ ಗುಂಡುಗಳ ಮಧ್ಯಪ್ರದೇಶದಲ್ಲಿ ಪ್ರವಹಿಸುವ 
ವಿದ್ಯುತ್ರವಾಹೆದ ಆಲುಗಾಟಿದಿಂದ (disturbance) ವಿದ 
ತ್ರಿನ ಅಲೆಗಳು ಉಂಟಾಗಿ ಸರ್ವದಿಕ್ಕುಗಳಿಗೂ ಹರಡುವುವು. 
ಈ ಆಲೆಗಳನ್ನು ದೂರದೇಶದಲ್ಲಿ ಗುರುತುಹಿಡಿಯಲು ಹೆರ್ಟ್ಸನು 
ಒಂದು ಉಪಾಯವನ್ನು ಮಾಡಿದನು. ಒಂದು ವರ್ತುಲಾ 
ಕಾರದ ತಂತಿಯ ಕೊನೆಗಳಿಗೆ ಎರಡು ಗುಂಡುಗಳನ್ನು 
ತಗುಲಿಸಿ ಅವೆರಡಕ್ಕೂ ಮಧ್ಯದಲ್ಲಿ ಸ್ಪಲ್ಪ ಜಾಗವನ್ನು ಬಿಟ್ಟು 
ತಂತಿಯನ್ನು ಮೇಲೆ ಹೇಳಿದ ಉಪಕರಣದ ದಿಕ್ಕಿನಲ್ಲಿ ಹಿಡಿ 
ದಾಗ ಆ ಗುಂಡುಗಳ ಮಧ್ಯದಲ್ಲಿರುವ ಜಾಗದಲ್ಲಿ ಮಿಂಚಿನಂ 
ತಹ ಪ್ರಕಾಶವು ಉಂಟಾಯಿತು. ಈ ಪ್ರಕಾಶವು ವಿದ್ಯುತ್ತಿನ 
ಅಲೆಗಳಿಂದ ಉಂಟಾದುದು. ಹೆರ್ಟಿನ ಈ ಪ್ರಯೋಗದಿಂದ 
ವಿದ್ಯುತ್ತಿನ ಅಲೆಗಳನ್ನು ಉಂಟುಮಾಡಲೂ ಮತ್ತು ಗುರುತು 
ಹಿಡಿಯಲೂ ಸಾಧ್ಯವೆಂದು ಸಿದ್ಧ ವಾಯಿತು. 

ಆದರೂ ವಿದ್ಯುತ್ತಿನ ಅಲೆಗಳ ಉಪಯೋಗವು ಹೆಚ್ಚು ಬಳ 
ಕೆಗೆ ಬರಲು ಸ್ವಲ್ಪ ಸಾವಕಾಶವಾಯಿತು. ಈ ಅಲೆಗಳನ್ನು 
ದೂರಪ್ರದೇಶಗಳಿಗೆ ಕಳುಹಿಸಲು ಸಾಧ್ಯವಾಗಿರಲಿಲ್ಲ. ಕ್ರಿ. ಶ. 
೧೮೯೬ರಲ್ಲಿ ಮಾರ್ಕೊೂನಿ (Marconi) ಎಂಬ ಇಟಲೀದೇಶದ 
ಮಿಲಿಟರಿ ಅಧಿಕಾರಿಯು ಈ ಅಲೆಗಳನ್ನು ದೂರದೇಶಗಳಿಗೆ 
ಕಳುಹಿಸುವ ಉಪಾಯವನ್ನು ಕಂಡುಹಿಡಿದನು. ಹೆರ್ಟ್ಸ್‌ನ ಉಪ 
'ಕರಣದಲ್ಲಿ ಅಗಲವಾದ ಸತುವಿನ ತಗಡುಗಳಿಗೆ ಬದಲಾಗಿ ಉದ್ದ 


ಅಕಾಶದ ಅಲೆಗಳು ೫೧ 


ವಾದ ತಂತಿಗಳನ್ನು ಉಪಯೋಗಿಸಿದರೆ (ನಿದ್ಯುತ್ತಿನ) ಆಕಾಶದ 
ಅಲೆಗಳು ಬಹಳ ದೂರಸ್ರವೇಶಗಳಿಗೆ ಹರಡುವುವು ಎಂದು 
ಈತನು ಕಂಡುಹಿಡಿದನು. ಒಂದು ಶಂತಿಯನ್ನು ಭೂಮಿಯಂದ 
ಸ್ವಲ್ಪ ಎತ್ತರದಲ್ಲಿ ಉದ್ದವಾಗಿ ಕಟ್ಟಿರುತ್ತದೆ. ಇದಕ್ಕೆ" ಏರಿ 
ಯಲ್‌? (೮1೩!) ಎಂದು ಹೆಸರು. ಇದರಲ್ಲಿ ಹರಿಯುವ 
ವಿದ್ಯುತ್ಛ್ರವಾಹದಿಂದ ಆಕಾಶದ ಅಲೆಗಳು ಉಂಟಾಗುವುವು. ಈ 
ರೀತಿಯಾದ " ಏರಿಯಲ್‌' ಗಳನ್ನು " ವೈರ್‌ಲೆಸ್‌ ಯಂತ್ರ 
ಗಳನ್ಸಿಟ್ಟಿರುವವರ ಮನೆಗಳಮೇಲೆ ನೋಡಬಹುದು. 

ಈ ಆಕಾಶದ ಅಲೆಗಳ ಮೂಲಕ ಸಂಗೀತ ಮುಂತಾದು 
ವುಗಳನ್ನು ಹೇಗೆ ಕಳುಹಿಸುತ್ತಾರೆ ಎಂಬುದನ್ನು ೧೪ ನೆಯ 
ಚಿತ್ರದಲ್ಲಿ ತೋರಿಸಿದೆ. ಈ ಚಿತ್ರದಲ್ಲಿ ತೋರಿಸಿರುವ "ಮೈ 
ಎಂಬ ಮೈಕ್ರಾಫೋಸಿನ ಮುಂದೆ ಹಾಡಿದರೆ ಅಥವಾ ಮಾತ 


ಚಿತ್ರ 14. ಆಶಾಳದಲ್ಲ ಶಬ್ದವಕಾನ. 





೫೨ ನಿಮ್ಮಚ್ಛಕ್ತಿಯ ವೈಭವ 


ನಾಡಿದರೆ ಅದರಲ್ಲಿ ಪ್ರವಹಿಸುವ ವಿದ್ಯುಶ್ರವಾಹವು ಧ್ವನಿಗೆ 
ಅನುಗುಣವಾಗಿ ಏರುವುದು, ಇಳಿಯುವುದು. ಹೀಗೆ ಏರಿಳಿತ 
ಗಳನ್ನು ಹೊಂದಿದ ವಿದ್ಯುತ್ಛ್ರವಾಹವು "ಉ” ಎಂದು ತೋರಿಸಿರುವ 
ಉತ್ತೇಜಕಯಂತ್ರನನ್ನು (7011೧೮) ಪ್ರವೇಶಿಸುವುದು. 
ಇದರಲ್ಲಿ ವಿದ್ಯುತ್ಛ್ರವಾಹವು ವೃದ್ಧಿಯನ್ನು ಹೊಂದುವುದು. 
ಅನಂತರ ವಿದ್ಯುಶ್ಛ್ರವಾಹವು "ಪ್ರ? ಎಂದು ತೋರಿಸಿರುವ 
ಯಂತ್ರವನ್ನು ಸೇರುವುದು. ಇದರಲ್ಲಿ ಆಕಾಶದ ಅಲೆಗಳನ್ನು 
ಉತ್ಪತ್ತಿಮಾಡುವ ಉಪಕರಣಗಳಿರುವುವು. ಇಲ್ಲಿಂದ ವಿದ್ಯುತ್ರ 
ವಾಹೆವು " ಏ' ಎಂದು ತೋರಿಸಿರುವ ಏರಿಯಲ್‌ ತಂತಿಯಲ್ಲಿ 
ಪ್ರವಹಿಸುವುದು. ಆಕಾಶದ ಅಲೆಗಳು ಈ ತಂತಿಯಿಂದ 
ಎಲ್ಲಾ ದಿಕ್ಕುಗಳಿಗೂ ಹೊರಡುವುವು. ಹೀಗೆ ಹೊರಟ ಅಲೆಗಳು 
ದೂರದೇಶದಲ್ಲಿರುವ “ ರೇಡಿಯೋಗ್ರಹಣ ” ಯಂತ್ರಕ್ಕೆ ತಗುಲಿ 
ಸಿರುವ ಏರಿಯಲ್‌ ತಂತಿಯಲ್ಲಿ ವಿದ್ಯುತ್ಛ್ರವಾಹವನ್ನು ಪ್ರೇರಿಸು 
ವುವು. ಹೀಗೆ ಪ್ರೇರಿತವಾದ ನಿದ್ಯುತ್ಛ್ರವಾಹದಲ್ಲೂ ಏರಿಳಿತ 
ಗಳಿರುತ್ತವೆ. ಈ ಪ್ರವಾಹವು" ಗ್ರಾ' ಎಂದು ತೋರಿಸಿರುವ 
ಗ್ರಾಹಕ (೮೦೮1೪೮೯) ಉಪಕರಣವನ್ನು ಸೇರುವುದು. ಹೀಗೆ 
ಹಿಡಿಯಲ್ಪಟ್ಟ ವಿದ್ಯುತ್ರವಾಹವು ಒಂದು ಟಿಲಿಫೋನಿನಲ್ಲಿ ಶಬ್ದ 
ವನ್ನುಂಟುಮಾಡುವುದು. ಟೆಲಿಫೋನಿನ ಬದಲು, ಶಬ್ದವನ್ನು 
ಎಲ್ಲರಿಗೂ ಕೇಳಿಸುವ ಹಾಗೆ ಮಾಡುವ ಉಪಕರಣವನ್ನು ಉಪ 
ಯೋಗಿಸಬಹುದು. ಈ ಉಪಕರಣಕ್ಕೆ ಧ್ವನಿವರ್ಧಕ (ಲೌಡ್‌ 
ಸ್ಪೀಕರ್‌) ಎಂದು ಹೆಸರು. 

ಸಮುದ್ರದ ಅಲೆಗಳು ಹಳ್ಳ ಮಿಟ್ಟಿಗಳಿಂದ ಕೂಡಿರುವು 
ದನ್ನು ಎಲ್ಲರೂ ನೋಡಿರಬಹುದು. ಒಂದು ಮಿಟ್ಟಿಯಿಂದ 
ಇನ್ನೊಂದು ಮಿಟ್ಟಿಗೆ ಇರುವ ಅಂತರಕ್ಕೆ " ಅಲೆಯ ಅಂತರ? 


ಅಕಾಶದ ಅಲೆಗಳು ೫೩ 


(Wave length) ಎಂದು ಹೆಸರು. ಇದೇ ರೀತಿಯಲ್ಲಿ ಈ 
ಆಕಾಶದ ಅಲೆಗಳಿಗೂ ಅಂತರವುಂಟು. ಸಂಗೀತವನ್ನು ಯಾವು 
ದಾದರೊಂದು ಅಂತರವಿರುವ ಅಲೆಗಳಮೇಲೆ ಕಳುಹಿಸಿದಾಗ 
ಆ ಸಂಗೀತವನ್ನು ಕೇಳಬೇಕಾದರೆ ನಮ್ಮ ಹತ್ತಿರ ಇರುವ 
ರೇಡಿಯೋ ಯಂತ್ರವು ಆ ಅಂತರವುಳ್ಳ ಅಲೆಗಳನ್ನು ಆಕರ್ಷಿಸುವ 
ಗುಣವುಳ್ಳದ್ದಾಗಿರಬೇಕು. ಅಲೆಗಳಲ್ಲಿ ದೊಡ್ಡ ಆಲೆಗಳು, ಸಣ್ಣ 
ಅಲೆಗಳು ಎಂದು ಎರಡು ಸಾಮಾನ್ಯ ನಿಭೇದಗಳಿರುವುವು. 
ಸಾಮಾನ್ಯವಾಗಿ ಪಾಶ್ಚಾತ್ಯದೇಶಗಳಿಂದ ಬರುವ ಅಲೆಗಳು ಸಣ್ಣ 
ಆಲೆಗಳು. ಇಂಡಿಯಾದೇಶದಲ್ಲಿ ಉಪಯೋಗಿಸುವ ಅಲೆಗಳು 
ದೊಡ್ಡ ಅಲೆಗಳು. 

ಈ ಆಕಾಶದ ಅಲೆಗಳ ಮೂಲಕ ಕೇವಲ ಸಂಗೀತವನ್ನೇ 
ಅಲ್ಲ, ಚಿತ್ರಗಳನ್ನೂ ಸಹ ದೇಶದಿಂದ ದೇಶಕ್ಕೆ ಕಳುಹಿಸ 
ಬಹುದು. ಒಂದು ಊರಿನಲ್ಲಿ ಕುಳಿತುಕೊಂಡು ಮತ್ತೊಂದು 
ಊರಿನಲ್ಲಿ ನಡೆಯುತ್ತಿರುವ ನಾಟಕ ಮುಂತಾದುವನ್ನು ನೋಡಿ, 
ನಾಟಕದಲ್ಲಿ ನಡೆಯುವ ಮಾತು ಕಥೆಗಳನ್ನು ಕೇಳಿ ಆನಂದ 
ಪಡಬಹುದು. ಈ ರೀತಿಯಲ್ಲಿ ಆಕಾಶದ ಅಲೆಗಳ ಮೂಲಕ 
ಚಿತ್ರ ಮುಂತಾದುವನ್ನು ಕಳುಹಿಸುವ ಏರ್ಪಾಡಿಗೆ "ಟಿಲಿ 
ವಿಷನ್‌? ಎಂದು ಹೆಸರು. ಇದು ಪಾಶ್ಚಾತ್ಯ ದೇಶಗಳಲ್ಲಿ ಜನ 
ಸಾಮಾನ್ಯರಲ್ಲಿಯೂ ಸಹೆ ಬಳಕೆಗೆ ಬರಲು ಈಗತಾನೇ ಪ್ರರಂಭ 
ವಾಗಿದೆ. ಇನ್ನು ಸ್ವಲ್ಪಕಾಲದಲ್ಲಿಯೇ ನಮ್ಮ ದೇಶದಲ್ಲಿಯೂ ಸಹ 
ಇದನ್ನು ಉಪಯೋಗಿಸುವ ಅನುಕೂಲವು ಉಂಟಾಗುವುದು. 


೧೦. ಪರಿಸಮಾಪಿ 
po) 


ವಿದ್ಯುಚ್ಛಕ್ತಿಯು ನಮ್ಮ ಜೀವನದಲ್ಲಿ ಹೊಕ್ಕು ಈಗಿನ 
ಕಾಲದ ನಾಗರಿಕತೆಯನ್ನು ಅದ್ಭುತವಾಗಿ ಬದಲಾಯಿಸಿದೆ. 
ಮನುಷ್ಯನ ಸೌಕರ್ಗಗಳನ್ನು ಬಹುವಾಗಿ ವಿಸ್ತರಿಸಿದೆ. ದೇಶಕಾಲ 
ಗಳ ಅಂತರವನ್ನು ಗೆಲ್ಲುವ ಶಕ್ತಿಯನ್ನು ಕೊಟ್ಟಿದೆ. ಎಲ್ಲಶ್ಚಿಂತಲೂ 
ಮಿಗಿಲಾಗಿ ಇದರ ಅರಿವು ವಿಜ್ಞಾ ನಶಾಸ್ತ್ರದಲ್ಲಿ ಕ್ರಾಂತಿಕಾರಕ 
ವಾದ ತಿಳಿವಳಿಕೆಗಳನ್ನುಂಟುಮಾಡಿದೆ. " ಸರ್ವಂ ವಿದ್ಯುನ್ಮಯಂ 
ಜಗತ್‌? ಎಂದು ಹೇಳುವ ಕಾಲ ಒದಗಿದೆ. 


